

بالِ جبریل

اقبال

اُٹھ کہ خورشید کا سامانِ سفر تازہ کریں
نفسِ سوختہٗ شام و سحر تازہ کریں

بِسْمِ اللّٰهِ الرَّحْمٰنِ الرَّحِیْمِ

فہرست

غزلیات (حصہ اول)

- ۱۔ مری نوائے شوق سے شور حریمِ ذات میں
- ۲۔ اگر کج رو ہیں انجم، آسماں تیرا ہے یا میرا؟
- ۳۔ کیسوںے تابدار کو اور بھی تابدار کر
- ۴۔ اثر کرے نہ کرے، سُن تو لے مری فریاد
- ۵۔ کیا عشق ایک زندگی مستعار کا
- ۶۔ پریشاں ہو کے میری خاک آخردل نہ بن جائے
- ۷۔ دگرگوں ہے جہاں، تاروں کی گردش تیز ہے ساقی
- ۸۔ لا پھراک باروہی بادہ و جام اے ساقی!
- ۹۔ مٹا دیا مرے ساقی نے عالمِ من و تو
- ۱۰۔ متاع بے بہا ہے درد و سوزِ آرزو مندی
- ۱۱۔ تجھے یاد کیا نہیں ہے مرے دل کا وہ زمانہ
- ۱۲۔ ضمیرِ لالہ مے لعل سے ہوا لب ریز

- ۱۳۔ وہی میری کم نصیبی، وہی تیری بے نیازی
 ۱۴۔ اپنی جولاں گاہ زیرِ آسمان سمجھتا تھا میں
 ۱۵۔ اک دانشِ نورانی، اک دانشِ برہانی
 ۱۶۔ یارب! یہ جہانِ گزراں خوب ہے لیکن

غزلیات (حصہ دوم)

- ۱۔ سما سکتا نہیں پہنائے فطرت میں مرا سودا
 ۲۔ یہ کون غزلِ خواں ہے پُر سوز و نشاط انگیز
 ۳۔ وہ حرفِ راز کہ مجھ کو سکھا گیا ہے جنوں
 ۴۔ عالمِ آب و خاک و باد، سرِ عیاں ہے تو کہ میں
 ۵۔ تو ابھی رہ گزر میں ہے، قیدِ مقام سے گزر
 ۶۔ امینِ راز ہے مردانِ حرکی درویشی
 ۷۔ پھر چراغِ لالہ سے روشن ہوئے کوہِ دامن
 ۸۔ مسلمان کے لہو میں ہے سلیقہِ دلِ نوازی کا
 ۹۔ عشق سے پیدا نوائے زندگی میں زیرِ وبم
 ۱۰۔ دلِ سوز سے خالی ہے، نگہ پاک نہیں ہے
 ۱۱۔ ہزار خوف ہو لیکن زباں ہو دل کی رفیق
 ۱۲۔ پوچھ اس سے کہ مقبول ہے فطرت کی گواہی
 ۱۳۔ یہ حوریانِ فرنگی، دل و نظر کا حجاب

- ۱۴۔ دل بیدار فاروقی، دل بیدار کڑاری
- ۱۵۔ خودی کی شوخی وٹندی میں کبر و ناز نہیں
- ۱۶۔ میر سپاہ ناسزا، لشکریاں شکستہ صف
- ۱۷۔ زمستانی ہوا میں گر چہ تھی شمشیر کی تیزی
- ۱۸۔ یہ دیر گہن کیا ہے؟ انبارِ خس و خاشاک
- ۱۹۔ کمال ترک نہیں آب و گل سے مجھوری
- ۲۰۔ عقل گو آستان سے دُور نہیں
- ۲۱۔ خودی وہ بحر ہے جس کا کوئی کنارہ نہیں
- ۲۲۔ یہ پیام دے گئی ہے مجھے بادِ صبح گا ہی
- ۲۳۔ تری نگاہ فرومایہ، ہاتھ ہے کوتاہ
- ۲۴۔ خرد کے پاس خبر کے سوا کچھ اور نہیں
- ۲۵۔ نگاہِ فقر میں شانِ سکندری کیا ہے
- ۲۶۔ نہ تُو ز میں کے لیے ہے نہ آسماں کے لیے
- ۲۷۔ تُو اے اسیرِ مکاں! لامکاں سے دُور نہیں
- ۲۸۔ خرد نے مجھ کو عطا کی نظر حکیمانہ
- ۲۹۔ افلاک سے آتا ہے نالوں کا جواب آخر
- ۳۰۔ ہر شے مسافر، ہر چیز راہی
- ۳۱۔ ہر چیز ہے مَجُو خود نمائی
- ۳۲۔ اعجاز ہے کس کا یا گردشِ زمانہ

- ۳۳۔ خرد مندوں سے کیا پوچھوں کہ میری ابتدا کیا ہے
- ۳۴۔ جب عشق سکھاتا ہے آدابِ خود آگاہی
- ۳۵۔ مجھے آہ و فغانِ نیم شب کا پھر پیام آیا
- ۳۶۔ نہ ہو طغیانِ مشتاقی تو میں رہتا نہیں باقی
- ۳۷۔ فطرت کو خرد کے زُور و کر
- ۳۸۔ یہ پیرانِ کلیسا و حرم، اے وائے مجبوری
- ۳۹۔ تازہ پھر دانش حاضر نے کیا سحرِ قدیم
- ۴۰۔ ستاروں سے آگے جہاں اور بھی ہیں
- ۴۱۔ ڈھونڈ رہا ہے فرنگِ عیشِ جہاں کا دوام
- ۴۲۔ خودی ہو علم سے محکم تو غیرتِ جبریل
- ۴۳۔ مکتبوں میں کہیں رعنائی افکار بھی ہے؟
- ۴۴۔ حادثہ وہ جو ابھی پردہٴ افلاک میں ہے
- ۴۵۔ رہا نہ حلقہٴ صوفی میں سوزِ مشتاقی
- ۴۶۔ ہوا نہ زور سے اس کے کوئی گریباں چاک
- ۴۷۔ یوں ہاتھ نہیں آتا وہ گوہرِ یک دانہ
- ۴۸۔ نہ تخت و تاج میں نے لشکر و سپاہ میں ہے
- ۴۹۔ فطرت نے نہ بخشا مجھے اندیشہٴ چالاک
- ۵۰۔ کریں گے اہلِ نظر تازہ بستیاں آباد
- ۵۱۔ کی حق سے فرشتوں نے اقبال کی غمازی

- ۵۲۔ نے مُہرہ باقی نے مُہرہ بازی
 ۵۳۔ گرم فُغاں ہے جُرس، اُٹھ کہ گیا قافلہ
 ۵۴۔ مری نوا سے ہوئے زندہ عارف و عامی
 ۵۵۔ ہراک مقام سے آگے گزر گیا مہ نو
 ۵۶۔ کھونہ جا اس سحر و شام میں اے صاحبِ ہوش
 ۵۷۔ تھا جہاں مدرسہ شیری و شاہنشاہی
 ۵۸۔ ہے یاد مجھے نکتہ سلیمانِ خوش آہنگ
 ۵۹۔ فقر کے ہیں معجزات تاج و سریر و سپاہ
 ۶۰۔ کمالِ جوشِ جُوں میں رہا میں گرم طواف
 ۶۱۔ شعور و ہوش و خرد کا معاملہ ہے عجیب
 قطعہ (اندازِ بیاں گر چہ بہت شوخ نہیں ہے)

رُباعیات

- ۱۔ ترے شیشے میں نے باقی نہیں ہے
 ۲۔ دلوں کو مرکزِ مہر و وفا کر
 ۳۔ رہ و رسمِ حرمِ نامحرمانہ
 ۴۔ ظلامِ بحر میں کھو کر سنبھل جا
 ۵۔ مکانی ہوں کہ آزادِ مکاں ہوں
 ۶۔ خودی کی خلوتوں میں گم رہا میں

- ۷۔ پریشاں کاروبارِ آشنائی
 ۸۔ یقین مثل خلیقِ آتش نشینی
 ۹۔ عرب کے سوز میں سازِ عجم ہے
 ۱۰۔ کوئی دیکھے تو میری نے نوازی
 ۱۱۔ ہر اک ذرے میں ہے شاید مکینِ دل
 ۱۲۔ ترانہ اندیشہ افلاکی نہیں ہے
 ۱۳۔ نہ مومن ہے نہ مومن کی امیری
 ۱۴۔ خودی کی جلو توں میں مصطفائی
 ۱۵۔ نگہ اُلجھی ہوئی ہے رنگ و بو میں
 ۱۶۔ جمالِ عشق و مستی نے نوازی
 ۱۷۔ وہ میرا رونقِ محفل کہاں ہے
 ۱۸۔ سوارِ ناقہ و محمل نہیں میں
 ۱۹۔ ترے سینے میں دم ہے، دل نہیں ہے
 ۲۰۔ ترا جوہر ہے نوری، پاک ہے تو
 ۲۱۔ محبت کا جوں باقی نہیں ہے
 ۲۲۔ خودی کے زور سے دُنیا پہ چھاجا
 ۲۳۔ چمن میں رختِ گلِ شبنم سے تر ہے
 ۲۴۔ خرد سے راہِ روشنِ بصر ہے
 ۲۵۔ جوانوں کو مری آہِ سحر دے

- ۲۶۔ تری دُنیا جہانِ مُرغ و ماہی
 ۲۷۔ کرم تیرا کہ بے جوہر نہیں میں
 ۲۸۔ وہی اصلِ مکانِ و لا مکاں ہے
 ۲۹۔ کبھی آوارہ و بے خانماں عشق
 ۳۰۔ کبھی تہائی کوہ و دمن عشق
 ۳۱۔ عطا اسلاف کا جذبِ دُروں کر
 ۳۲۔ یہ نکتہ میں نے سیکھا بوالحسن سے
 ۳۳۔ خرد واقف نہیں ہے نیک و بد سے
 ۳۴۔ خُدائی اہتمامِ خشک و تر ہے
 ۳۵۔ یہی آدم ہے سلطانِ بحر و بر کا
 ۳۶۔ دمِ عارف نسیمِ صبحِ دم ہے
 ۳۷۔ رگوں میں وہ لہو باقی نہیں ہے
 ۳۸۔ گھلے جاتے ہیں اسرارِ نہانی
 ۳۹۔ زمانے کی یہ گردش جاودانہ
 ۴۰۔ حکیمی نامِ مسلمانی خودی کی
 ۴۱۔ ترا تن رُوح سے نا آشنا ہے
 (قطعہ) اقبال نے کل اہلِ خیاباں کو سُنا یا

منظومات

۱۔ دُعا

۲۔ مسجدِ قرطبہ

۳۔ قید خانے میں معتمد کی فریاد

۴۔ عبدالرحمن اول کا بویا ہوا کھجور کا پہلا درخت

سرزمینِ اندلس میں

۵۔ ہسپانیہ

۶۔ طارق کی دُعا

۷۔ لینن (خدا کے حضور میں)

۸۔ فرشتوں کا گیت

۹۔ ذوق و شوق

۱۰۔ پروانہ اور جگنو

۱۱۔ جاوید کے نام

۱۲۔ گدائی

۱۳۔ ملّا اور بہشت

۱۴۔ دین و سیاست

۱۵۔ الارض للہ

۱۶۔ ایک نوجوان کے نام

۷۔ انصیحت

۱۸۔ لالہ صحرا

۱۹۔ ساقی نامہ

۲۰۔ زمانہ

۲۱۔ فرشتے آدم کو جنت سے رخصت کرتے ہیں

۲۲۔ رُوحِ ارضی آدم کا استقبال کرتی ہے

۲۳۔ پیرومُرید

۲۴۔ جبریل و ابلیس

۲۵۔ اذان

۲۶۔ محبت

۲۷۔ ستارے کا پیغام

۲۸۔ جاوید کے نام

۲۹۔ فلسفہ و مذہب

۳۰۔ یورپ سے ایک خط

۳۱۔ نیولین کے مزار پر

۳۲۔ مسوینی

۳۳۔ سوال

۳۴۔ پنجاب کے دہقان سے

۳۵۔ نادر شاہ افغان

- ۳۶۔ خوشحال خاں کی وصیت
 ۳۷۔ تاتاری کا خواب
 ۳۸۔ حال و مقام
 ۳۹۔ ابوالعلا معری
 ۴۰۔ سینما
 ۴۱۔ پنجاب کے پیرزادوں سے
 ۴۲۔ سیاست
 ۴۳۔ فقر
 ۴۴۔ خودی
 ۴۵۔ جدائی
 ۴۶۔ خانقاہ
 ۴۷۔ ابلیس کی عرضداشت
 ۴۸۔ لہو
 ۴۹۔ پرواز
 ۵۰۔ شیخ مکتب سے
 ۵۱۔ فلسفی
 ۵۲۔ شاہیں
 ۵۳۔ باغی مرید
 ۵۴۔ ہارون کی آخری نصیحت

۵۵۔ ماہرِ نفسیات سے

۵۶۔ یورپ

۵۷۔ آزادیِ افکار

۵۸۔ شیر اور چمچ

۵۹۔ چیوٹی اور عقاب

قطعہ (فطرت مری مانند نسیمِ سحری ہے)

قطعہ (کل اپنے مُریدوں سے کہا پیرِ مغان نے)

غزلیات

پُھول کی پتی سے کٹ سکتا ہے ہیرے کا جگر
مردِ ناداں پر کلامِ نرم و نازک بے اثر
(بھرتی ہری)

حصہ اول

(۱)

میری نوائے شوق سے شور حریمِ ذات میں
 غلغلہ ہائے الاماں بُتِ کدہٗ صفات میں
 حُور و فرشتہ ہیں اسیر میرے تخیلات میں
 میری نگاہ سے خلل تیری تجلیات میں
 گرچہ ہے میری جستجو دیر و حرم کی نقش بند
 میری فغاں سے رستخیز کعبہ و سومنات میں
 گاہ مری نگاہ تیز چیر گئی دلِ وجود
 گاہ اُلجھ کے رہ گئی میرے توہمات میں

تُو نے یہ کیا غضب کیا، مجھ کو بھی فاش کر دیا
میں ہی تو ایک راز تھا سینہ کائنات میں!

(۲)

اگر کج رو ہیں انجم، آسماں تیرا ہے یا میرا
مجھے فکرِ جہاں کیوں ہو، جہاں تیرا ہے یا میرا؟
اگر ہنگامہ ہائے شوق سے ہے لامکاں خالی
خطا کس کی ہے یا رب! لامکاں تیرا ہے یا میرا؟
اُسے صبحِ ازل انکار کی بُرات ہوئی کیونکر
مجھے معلوم کیا، وہ راز داں تیرا ہے یا میرا؟
محمدؐ بھی ترا، جبریل بھی، قرآن بھی تیرا
مگر یہ حرفِ شیریں ترجمان تیرا ہے یا میرا؟
اسی کوکب کی تابانی سے ہے تیرا جہاں روشن
زوالِ آدمِ خاکی زیاں تیرا ہے یا میرا؟

ترے شیشے میں سے باقی نہیں ہے

بتا، کیا تُو مرا ساقی نہیں ہے
 سمندر سے ملے پیاسے کو شبنم
 بخیلی ہے یہ رزاقی نہیں ہے

(۳)

گیسوائے تاب دار کو اور بھی تاب دار کر
 ہوش و خرد شکار کر، قلب و نظر شکار کر
 عشق بھی ہو حجاب میں، حُسن بھی ہو حجاب میں
 یا تو خود آشکار ہو یا مجھے آشکار کر
 تُو ہے محیط بے کراں، میں ہوں ذرا سی آنچو
 یا مجھے ہمکنار کر یا مجھے بے کنار کر
 میں ہوں صدف تو تیرے ہاتھ میرے گہر کی آبرو
 میں ہوں خُرف تو تُو مجھے گوہر شاہوار کر
 نعمۂ نُو بہار اگر میرے نصیب میں نہ ہو
 اس دمِ نیم سوز کو طائرکِ بہار کر
 باغِ بہشت سے مجھے حکمِ سفر دیا تھا کیوں
 کارِ جہاں دراز ہے، اب مرا انتظار کر
 روزِ حساب جب مرا پیش ہو دفترِ عمل
 آپ بھی شرمسار ہو، مجھ کو بھی شرمسار کر

(۴)

اثر کرے نہ کرے، سُن تو لے مری فریاد
 نہیں ہے داد کا طالب یہ بندۂ آزاد
 یہ مُشّتِ خاک، یہ صرصر، یہ وسعتِ افلاک
 کرم ہے یا کہ ستم تیری لذت ایجاد!
 ٹھہر سکا نہ ہوائے چمن میں خیمہ گل
 یہی ہے فصلِ بہاری، یہی ہے بادِ مُراد؟
 قصور وار، غریب الدّیّار ہوں لیکن
 ترا خرابہ فرشتے نہ کر سکے آباد
 مری جفا طلبی کو دعائیں دیتا ہے
 وہ دشتِ سادہ، وہ تیرا جہانِ بے بنیاد
 خطر پسند طبیعت کو سازگار نہیں
 وہ گلستاں کہ جہاں گھات میں نہ ہو صیاد
 مقامِ شوق ترے قدسیوں کے بس کا نہیں
 اُنھی کا کام ہے یہ جن کے حوصلے ہیں زیاد

(۵)

کیا عشق ایک زندگی مستعار کا
 کیا عشق پائدار سے ناپائدار کا
 وہ عشق جس کی شمع بجھا دے اجل کی پھونک
 اُس میں مزا نہیں تپش و انتظار کا
 میری بساط کیا ہے، تب و تاب یک نفس
 شعلے سے بے محل ہے اُلجھنا شرار کا
 کر پہلے مجھ کو زندگی جاوداں عطا
 پھر ذوق و شوق دیکھ دل بے قرار کا
 کاٹا وہ دے کہ جس کی کھٹک لازوال ہو
 یارب، وہ درد جس کی کسک لازوال ہو!

دلوں کو مرکز مہر و وفا کر
 حریم کبریا سے آشنا کر
 جسے نانِ جویں بخشی ہے تُو نے
 اُسے بازوئے حیدر بھی عطا کر

(۶)

پریشاں ہو کے میری خاک آخر دل نہ بن جائے

جو مشکل اب ہے یارب پھر وہی مشکل نہ بن جائے
 نہ کر دیں مجھ کو مجبورِ نوا فردوس میں حُوریں
 مرا سوئے دُروں پھر گرمی محفل نہ بن جائے
 کبھی چھوڑی ہوئی منزل بھی یاد آتی ہے راہی کو
 کھٹک سی ہے جو سینے میں، غمِ منزل نہ بن جائے
 بنایا عشق نے دریائے ناپیدا کراں مجھ کو
 یہ میری خود نگہداری مرا ساحل نہ بن جائے
 کہیں اس عالم بے رنگ و بو میں بھی طلب میری
 وہی افسانہ دُنبالہٗ محمل نہ بن جائے
 عروجِ آدمِ خاکی سے انجم سہمے جاتے ہیں
 کہ یہ ٹوٹا ہوا تارا مہِ کامل نہ بن جائے

(۷)

دگرگوں ہے جہاں، تاروں کی گردش تیز ہے ساقی
 دل ہر ذرہ میں غوغائے رستاخیز ہے ساقی
 متاعِ دین و دانش لٹ گئی اللہ والوں کی
 یہ کس کافر ادا کا غمزہٗ خوں ریز ہے ساقی
 وہی دیرینہ بیماری، وہی نا محکمی دل کی
 علاج اس کا وہی آبِ نشاط انگیز ہے ساقی

حرم کے دل میں سوزِ آرزو پیدا نہیں ہوتا
 کہ پیدائی تری اب تک حجابِ آمیز ہے ساقی
 نہ اٹھا پھر کوئی رومی عجم کے لالہ زاروں سے
 وہی آب و گلِ ایراں، وہی تمبریز ہے ساقی
 نہیں ہے ناامید اقبالِ اپنی کشتِ ویراں سے
 ذرا نم ہو تو یہ مٹی بہت زرخیز ہے ساقی
 فقیرِ راہ کو بخشے گئے اسرارِ سلطانی
 بہا میری نوا کی دولتِ پرویز ہے ساقی

(۸)

لا پھر اک بار وہی بادہ و جامِ اے ساقی
 ہاتھ آ جائے مجھے میرا مقامِ اے ساقی!
 تین سو سال سے ہیں ہند کے میخانے بند
 اب مناسب ہے ترا فیض ہو عامِ اے ساقی
 مری مینائے غزل میں تھی ذرا سی باقی
 شیخ کہتا ہے کہ ہے یہ بھی حرامِ اے ساقی
 شیر مردوں سے ہوا بیشہء تحقیق تہی
 رہ گئے صوفی و ملا کے غلامِ اے ساقی
 عشق کی تیغِ جگہدار اڑا لی کس نے

علم کے ہاتھ میں خالی ہے نیام اے ساقی
 سینہ روشن ہو تو ہے سوزِ سخن عین حیات
 ہو نہ روشن، تو سخن مرگِ دوام اے ساقی
 تو مری رات کو مہتاب سے محروم نہ رکھ
 ترے پیمانے میں ہے ماہِ تمام اے ساقی!

(۹)

مٹا دیا مرے ساقی نے عالمِ من و تو
 پلا کے مجھ کو مے ' لا الہ الا ھو'
 نہ مے، نہ شعر، نہ ساقی، نہ شورِ چنگ و رباب
 سکوتِ کوہ و لبِ جوئے و لالہ خود رُو!
 گدائے مے کدہ کی شانِ بے نیازی دیکھ
 پہنچ کے چشمہٴ حیواں پہ توڑتا ہے سبوا!
 مرا سبوچہٴ غنیمت ہے اس زمانے میں
 کہ خانقاہ میں خالی ہیں صوفیوں کے کدو
 میں تو نیاز ہوں، مجھ سے حجاب ہی اولیٰ
 کہ دل سے بڑھ کے ہے میری نگاہ بے قابو
 اگرچہ بحر کی موجوں میں ہے مقام اس کا
 صفائے پاکِ طینت سے ہے گُھر کا وضو

جمیل تر ہیں گل و لالہ فیض سے اس کے
نگاہ شاعرِ رنگیں نوا میں ہے جادو

(۱۰)

متاعِ بے بہا ہے درد و سوزِ آرزو مندی
مقامِ بندگی دے کر نہ لوں شانِ خداوندی
ترے آزاد بندوں کی نہ یہ دنیا، نہ وہ دنیا
یہاں مرنے کی پابندی، وہاں جینے کی پابندی
حجابِ اِکسیر ہے آوارہ کوئے محبت کو
مری آتش کو بھڑکاتی ہے تیری دیرِ پیوندی
گزر اوقات کر لیتا ہے یہ کوہ و بیاباں میں
کہ شاہیں کے لیے ذلت ہے کارِ آشیاں بندی
یہ فیضانِ نظر تھا یا کہ مکتب کی کرامت تھی
سکھائے کس نے اسمعیل کو آدابِ فرزندگی
زیارتِ گاہِ اہلِ عزم و ہمت ہے لحدِ میری
کہ خاکِ راہ کو میں نے بتایا رازِ الوندی
مری مشاطگی کی کیا ضرورتِ حُسنِ معنی کو
کہ فطرتِ خود بخود کرتی ہے لالے کی حنا بندی

(۱۱)

تجھے یاد کیا نہیں ہے مرے دل کا وہ زمانہ
 وہ ادب گہ محبت، وہ نگہ کا تازیانہ
 یہ بُتانِ عصرِ حاضر کہ بنے ہیں مدرّسے میں
 نہ ادائے کافرانہ، نہ تراشِ آزرانہ
 نہیں اس گھلی فضا میں کوئی گوشہء فراغت
 یہ جہاں عجب جہاں ہے، نہ قفس نہ آشیانہ
 رگ تاک منتظر ہے تری بارشِ کرم کی
 کہ عجم کے مے کدوں میں نہ رہی مے مغانہ
 مرے ہم صغیر اسے بھی اُخّر بہار سمجھے
 انھیں کیا خبر کہ کیا ہے یہ نوائے عاشقانہ
 مرے خاک و خوں سے تُو نے یہ جہاں کیا ہے پیدا
 صلّہ شہید کیا ہے، تب و تابِ جاودانہ
 تری بندہ پروری سے مرے دن گزر رہے ہیں
 نہ گلہ ہے دوستوں کا، نہ شکایتِ زمانہ

(۱۲)

ضمیرِ لالہ مے لعل سے ہوا لبریز
 اشارہ پاتے ہی صوفی نے توڑ دی پرہیز

بچھائی ہے جو کہیں عشق نے بساط اپنی
 کیا ہے اس نے فقیروں کو وارث پرویز
 پُرانے ہیں یہ ستارے، فلک بھی فرسودہ
 جہاں وہ چاہیے مجھ کو کہ ہو ابھی ٹوخیز
 کسے خبر ہے کہ ہنگامہٴ نشور ہے کیا
 تری نگاہ کی گردش ہے میری رستاخیز
 نہ چھین لڈتِ آہِ سحر گہی مجھ سے
 نہ کر نگہ سے تغافل کو التفات آمیز
 دلِ غمیں کے موافق نہیں ہے موسمِ گل
 صدائے مُرغِ چمن ہے بہت نشاط انگیز
 حدیثِ بے خبراں ہے، تو با زمانہ بساز
 زمانہ با تو نسازد، تو با زمانہ ستیز

(۱۳)

وہی میری کم نصیبی، وہی تیری بے نیازی
 مرے کام کچھ نہ آیا یہ کمالِ نے نوازی
 میں کہاں ہوں تو کہاں ہے، یہ مکاں کہ لامکاں ہے؟
 یہ جہاں مرا جہاں ہے کہ تری کرشمہ سازی
 اسی کشمکش میں گزریں مری زندگی کی راتیں

کبھی سوزو سازِ روئی، کبھی پیچ و تابِ رازی
 وہ فریب خوردہ شاہیں کہ پلا ہو کرگسوں میں
 اُسے کیا خبر کہ کیا ہے رہ و رسمِ شاہبازی
 نہ زباں کوئی غزل کی، نہ زباں سے باخبر میں
 کوئی دلکشا صدا ہو، عجی ہو یا کہ تازی
 نہیں فقر و سلطنت میں کوئی امتیاز ایسا
 یہ سپہ کی تیغ بازی، وہ نگہ کی تیغ بازی
 کوئی کارواں سے ٹوٹا، کوئی بدگماں حرم سے
 کہ امیر کارواں میں نہیں ٹوٹے دل نوازی

(۱۴)

اپنی جولاں گاہ زیرِ آسماں سمجھا تھا میں
 آب و گل کے کھیل کو اپنا جہاں سمجھا تھا میں
 بے حجابی سے تری ٹوٹا نگاہوں کا طلسم
 اک ردائے نیلگوں کو آسماں سمجھا تھا میں
 کارواں تھک کر فضا کے پیچ و خم میں رہ گیا
 مہروماہ و مشتری کو ہم عنان سمجھا تھا میں
 عشق کی اک بخت نے طے کر دیا قصہ تمام
 اس زمین و آسماں کو بے کراں سمجھا تھا میں

کہہ گئیں رازِ محبت پردہ دارِ یہاے شوق
تھی نغاں وہ بھی جسے ضبطِ نغاں سمجھا تھا میں

تھی کسی درماندہ رہرو کی صداے درد ناک
جس کو آوازِ رحیل کارواں سمجھا تھا میں

(۱۵)

اک دانشِ ثورانی، اک دانشِ بُرہانی
ہے دانشِ بُرہانی، حیرت کی فراوانی
اس پیکرِ خاکی میں اک شے ہے، سو وہ تیری
میرے لیے مشکل ہے اُس شے کی نگہبانی
اب کیا جو نغاں میری پہنچی ہے ستاروں تک
تُو نے ہی سیکھائی تھی مجھ کو یہ غزل خوانی
ہو نقشِ اگر باطل، تکرار سے کیا حاصل
کیا تجھ کو خوش آتی ہے آدم کی یہ ارزانی؟
مجھ کو تو سکھا دی ہے افرنگ نے زندیقی
اس دور کے مُلا ہیں کیوں بنگِ مسلمانی!
تقدیرِ شکن قوتِ باقی ہے ابھی اس میں
ناداں جسے کہتے ہیں تقدیر کا زندانی

تیرے بھی صنم خانے، میرے بھی صنم خانے
دونوں کے صنم خاکی، دونوں کے صنم فانی

(۱۶)

یارب! یہ جہانِ گُزراں خوب ہے لیکن
کیوں خوار ہیں مردانِ صفا کیش و ہنرمند
گو اس کی خُدائی میں مہاجن کا بھی ہے ہاتھ
دنیا تو سمجھتی ہے فرنگی کو خداوند
تو برگِ گیاہے ندی اہلِ خرد را
او کشتِ گل و لالہ بخشد بہ خرے چند
حاضر ہیں کلیسا میں کباب و مے گُلگلوں
مسجد میں دھرا کیا ہے بجز موعظہ و پند
احکام ترے حق ہیں مگر اپنے مفسر
تاویل سے قرآن کو بنا سکتے ہیں پاژند
فردوس جو تیرا ہے، کسی نے نہیں دیکھا
افرنگ کا ہر قریہ ہے فردوس کی مانند
مُدّت سے ہے آوارہ افلاک مرا فکر
کر دے اسے اب چاند کی غاروں میں نظر بند

فطرت نے مجھے بخشے ہیں جوہر ملکوتی
خاکی ہوں مگر خاک سے رکھتا نہیں پیوند

درویش خدا مست نہ شرقی ہے نہ غربی
گھر میرا نہ دلی، نہ صفاہاں، نہ سمرقند
کہتا ہوں وہی بات سمجھتا ہوں جسے حق
نے ابلہ مسجد ہوں، نہ تہذیب کا فرزند
اپنے بھی خفا مجھ سے ہیں، بیگانے بھی ناخوش
میں زہر ہلاہل کو کبھی کہہ نہ سکا قد
مشکل ہے کہ اک بندہ حق بین و حق اندیش
خاشاک کے تودے کو کہے کوہِ دماوند
ہوں آتشِ نمرود کے شعلوں میں بھی خاموش
میں بندہ مومن ہوں، نہیں دانہ اسپند
پُر سوز و نظرباز و نکوین و کم آزار
آزاد و گرفتار و تہی کیسہ و خورسند
ہر حال میں میرا دل بے قید ہے حُرَم
کیا چھینے گا غنچے سے کوئی ذوقِ شکر خندا!
چُپ رہ نہ سکا حضرتِ یزداں میں بھی اقبال
کرتا کوئی اس بندہ گستاخ کا مُنہ بند!

حصہ دوم

(۱)

علیٰ حضرت شہید امیر المومنین نادر شاہ غازی رحمۃ اللہ علیہ کے لطف و کرم سے نومبر ۱۹۳۳ء میں مصطفیٰ کو حکیم سنائی غزنوی کے مزار مقدس کی زیارت نصیب ہوئی۔ یہ چند افکار پریشاں جن میں حکیم ہی کے ایک مشہور قصیدے کی پیروی کی گئی ہے، اس روز سعید کی یادگار میں سپرد قلم کیے گئے:

’مازپے سنائی و عطار آمدیم‘

سا سکتا نہیں پہنائے فطرت میں مرا سودا
 غلط تھا اے جوں شاید ترا اندازہ صحرا
 خودی سے اس طلسمِ رنگ و بو کو توڑ سکتے ہیں
 یہی توحید تھی جس کو نہ تو سمجھا نہ میں سمجھا
 نگہ پیدا کر اے غافل تجلی عین فطرت ہے
 کہ اپنی موج سے بیگانہ رہ سکتا نہیں دریا
 رقابت علم و عرفاں میں غلط بنی ہے منبر کی

کہ وہ حلاج کی سولی کو سمجھا ہے رقیب اپنا
خدا کے پاک بندوں کو حکومت میں، غلامی میں
زہ کوئی اگر محفوظ رکھتی ہے تو استغنا
نہ کر تقلید اے جبریل میرے جذب و مستی کی
تن آساں عرشیوں کو ذکر و تسبیح و طواف اولیٰ!



بہت دیکھے ہیں میں نے مشرق و مغرب کے میخانے
یہاں ساتی نہیں پیدا، وہاں بے ذوق ہے صہبا
نہ ایراں میں رہے باقی، نہ توراں میں رہے باقی
وہ بندے فقر تھا جن کا ہلاک قیصر و کسریٰ
یہی شیخ حرم ہے جو چڑا کر بیچ کھاتا ہے
گلیم بُوذُر و دَلِقِ اَدَلِس و چادرِ زہرا!
حضورِ حق میں اسرائیل نے میری شکایت کی
یہ بندہ وقت سے پہلے قیامت کر نہ دے برپا
بدا آئی کہ آشوبِ قیامت سے یہ کیا کم ہے
دگرفتہ چینیاں احرام و مکی خفتہ در بطحا!
لبالب شیشہ تہذیب حاضر ہے مے لاء سے
مگر ساتی کے ہاتھوں میں نہیں پیمانہ 'الا'
دبا رکھا ہے اس کو زخمہ در کی تیز دستی نے

بہت نیچے سُروں میں ہے ابھی یورپ کا واویلا
 اسی دریا سے اُٹھتی ہے وہ موج مُندِ جولان بھی
 نہنگوں کے نشین جس سے ہوتے ہیں تہ و بالا
 غلامی کیا ہے؟ ذوقِ حُسن و زیبائی سے محرومی
 جسے زیبا کہیں آزاد بندے، ہے وہی زیبا

 اے مصرعِ حکیم سنائی کا ہے

بھروسا کر نہیں سکتے غلاموں کی بصیرت پر
 کہ دنیا میں فقط مردانِ حُر کی آنکھ ہے پینا
 فرنگی شیشہ گر کے فن سے پتھر ہو گئے پانی
 مری اِکسیر نے شیشے کو بخشی سختی خارا
 رہے ہیں، اور ہیں فرعون میری گھات میں اب تک
 مگر کیا غم کہ میری آستیں میں ہے یدِ بیضا
 وہ چنگاری خس و خاشاک سے کس طرح دب جائے
 جسے حق نے کیا ہو نیتاں کے واسطے پیدا
 محبتِ خویشتنِ بینی، محبتِ خویشتنِ داری
 محبتِ آستانِ قیصر و کسریٰ سے بے پروا
 عجب کیا گرمہ و پرویں مرے نچیر ہو جائیں
 کہ برفتراکِ صاحبِ دولتے بستمِ سرِ خُودِ رُل

---ہا یہ مصرع مرزا صاحب کا ہے جس میں ایک لفظی تغیر کیا گیا

وہ دانائے سُبُل، ختم الرُّسُل، مولائے کُلِّ جس نے
 غُبَارِ راہ کو بَجَشَا فروغِ وادی سینا
 نگاہِ عشق و مستی میں وہی اوّل، وہی آخر
 وہی قرآن، وہی فرقاں، وہی یسین، وہی طہ
 سنائی کے ادب سے میں نے غواصی نہ کی ورنہ
 ابھی اس بحر میں باقی ہیں لاکھوں لولوئے لالا

(۲)

یہ کون غزل خواں ہے پُرسوز و نشاط انگیز
 اندیشہ دانا کو کرتا ہے جوں آمیز
 گو فقر بھی رکھتا ہے اندازِ ملوکانہ
 نا چُختہ ہے پرویزی بے سلطنتِ پرویز
 اب جُڑہ صوفی میں وہ فقر نہیں باقی
 حُونِ دلِ شیراں ہو جس فقر کی دستاویز
 اے حلقہ درویشاں! وہ مردِ خدا کیسا
 ہو جس کے گریباں میں ہنگامہ رستا خیز
 جو ذکر کی گرمی سے شعلے کی طرح روشن
 جو فکر کی سُرعت میں بجلی سے زیادہ تیز!

کرتی ہے ملوکیت آثارِ جُوں پیدا
اللہ کے نشتر ہیں تیمور ہو یا چنگیز

یوں دادِ سخن مجھ کو دیتے ہیں عراق و پارس
یہ کافرِ ہندی ہے بے تیغ و سناں خوں ریز

(۳)

وہ حرفِ راز کہ مجھ کو سکھا گیا ہے جُوں
خدا مجھے نفسِ جبریل دے تو کہوں
ستارہ کیا مری تقدیر کی خبر دے گا
وہ خود فراخیِ افلاک میں ہے خوار و زبوں
حیات کیا ہے، خیال و نظر کی مجذوبی
خودی کی موت ہے اندیشہ ہائے گونا گوں
عجب مزا ہے، مجھے لذتِ خودی دے کر
وہ چاہتے ہیں کہ میں اپنے آپ میں نہ رہوں
ضمیرِ پاک و نگاہِ بلند و مستیِ شوق
نہ مال و دولتِ قاروں، نہ فکرِ افلاطوں
سبقِ ملا ہے یہ معراجِ مصطفیٰ سے مجھے
کہ عالمِ بشریت کی زد میں ہے گردوں

یہ کائنات ابھی ناتمام ہے شاید
کہ آرہی ہے دما دم صدائے دُگنِ فیکون،

علاجِ آتشِ رومی کے سوز میں ہے ترا
تری خرد پہ ہے غالب فرنگیوں کا فسوں
اُسی کے فیض سے میری نگاہ ہے روشن
اُسی کے فیض سے میرے سبُو میں ہے جیوں

(۴)

عالمِ آب و خاک و باد! سیرِ عیاں ہے تُو کہ میں
وہ جو نظر سے ہے نہاں، اُس کا جہاں ہے تُو کہ میں
وہ شبِ درد و سوز و غم، کہتے ہیں زندگی جسے
اُس کی سحر ہے تو کہ میں، اُس کی ازاں ہے تُو کہ میں
کس کی نمود کے لیے شام و سحر ہیں گرمِ سیر
شانہ روزگار پر بارِ گراں ہے تُو کہ میں
تُو کفِ خاک و بے بصر، میں کفِ خاک و خودنگر
کشتِ وجود کے لیے آبِ رواں ہے تُو کہ میں

(۵)

(لندن میں لکھے گئے)

تُو ابھی رہ گزر میں ہے، قیدِ مقام سے گزر
 مصر و حجاز سے گزر، پارس و شام سے گزر
 جس کا عمل ہے بے غرض، اُس کی جزا کچھ اور ہے
 حور و نیام سے گزر، بادہ و جام سے گزر
 گرچہ ہے دلکشا بہت حُسنِ فرنگ کی بہار
 طائرکِ بلندِ بال، دانہ و دام سے گزر
 کوہِ شکافِ تیری ضرب، تجھ سے کُشادِ شرق و غرب
 تیغِ ہلال کی طرح عیشِ نیام سے گزر
 تیرا امام بے حضور، تیری نماز بے سُرور
 ایسی نماز سے گزر، ایسے امام سے گزر!

(۶)

امینِ راز ہے مردانِ حُر کی درویشی
 کہ جبریل سے ہے اس کو نسبتِ خویشی
 کسے خبر کہ سفینے ڈبو چکی کتنے
 فقیہ و صوفی و شاعر کی ناخوش اندیشی
 نگاہِ گرم کہ شیروں کے جس سے ہوش اڑ جائیں

نہ آہِ سرد کہ ہے گوسفندی و میشی
 طیبِ عشق نے دیکھا مجھے تو فرمایا
 ترا مَرَض ہے فقط آرزو کی بے نیشی
 وہ شے کچھ اور ہے کہتے ہیں جانِ پاک جسے
 یہ رنگ و نم، یہ لہو، آب و نال کی ہے بیشی

(۷)

پھر چراغِ لالہ سے روشن ہوئے کوہ و دمن
 مجھ کو پھر نغموں پہ اُکسانے لگا مُرغِ چمن
 پُھول ہیں صحرا میں یا پریاں قطار اندر قطار
 اُدے اُدے، نیلے نیلے، پیلے پیلے پیرہن
 برگِ گل پر رکھ گئی شبنم کا موتی بادِ صبح
 اور چمکتی ہے اس موتی کو سورج کی کرن
 حُسنِ بے پروا کو اپنی بے نقابی کے لیے
 ہوں اگر شہروں سے بن پیارے تو شہر اچھے کہ بن
 اپنے من میں ڈوب کر پا جا سراغِ زندگی
 تُو اگر میرا نہیں بنتا نہ بن، اپنا تو بن
 من کی دنیا! من کی دنیا سوز و مستی، جذب و شوق

تن کی دنیا! تن کی دنیا سُود و سودا، مکرُون
 من کی دولت ہاتھ آتی ہے تو پھر جاتی نہیں
 تن کی دولت چھاؤں ہے، آتا ہے دھن جاتا ہے دھن
 من کی دنیا میں نہ پایا میں نے افرنگی کا راج
 من کی دنیا میں نہ دیکھے میں نے شیخ و برہمن
 پانی پانی کر گئی مجھ کو قلندر کی یہ بات
 تُو جھکا جب غیر کے آگے، نہ من تیرا نہ تن

(۸)

(کابل میں لکھے گئے)

مسلمان کے لہو میں ہے سلیقہ دل نوازی کا
 مروت حُسنِ عالم گیر ہے مردانِ غازی کا
 شکایت ہے مجھے یا رب! خداوندانِ مکتب سے
 سبق شاہیں بچوں کو دے رہے ہیں خاکبازی کا
 بہت مدّت کے نچھروں کا اندازِ نگہ بدلا
 کہ میں نے فاش کر ڈالا طریقہ شاہبازی کا
 قلندر جُز دو حرفِ لالہ کچھ بھی نہیں رکھتا
 فقیرِ شہرِ قاروں ہے لغتِ ہائے حجازی کا
 حدیثِ بادہ و مینا و جام آتی نہیں مجھ کو

نہ کر خارا شگافوں سے تقاضا شیشہ سازی کا
 کہاں سے تُو نے اے اقبال سیکھی ہے یہ درویشی
 کہ چرچا پادشاہوں میں ہے تیری بے نیازی کا

(۹)

عشق سے پیدا نوائے زندگی میں زیر و بم
 عشق سے مٹی کی تصویروں میں سوزِ دم بہ دم
 آدمی کے ریشے ریشے میں سما جاتا ہے عشق
 شاخِ گل میں جس طرح بادِ سحر گاہی کا نم
 اپنے رازق کو نہ پہچانے تو محتاجِ ملوک
 اور پہچانے تو ہیں تیرے گدا دارا و جم
 دل کی آزادی شہنشاہی، شگم سامانِ موت
 فیصلہ تیرا ترے ہاتھوں میں ہے، دل یا شکم!
 اے مسلمان! اپنے دل سے پوچھ، مُلا سے نہ پوچھ
 ہو گیا اللہ کے بندوں سے کیوں خالی حرم

(۱۰)

دل سوز سے خالی ہے، نگہ پاک نہیں ہے
 پھر اس میں عجب کیا کہ تو بے باک نہیں ہے
 ہے ذوقِ تجلی بھی اسی خاک میں پنہاں

غانفل! تُو نزا صاحب ادراک نہیں ہے
 وہ آنکھ کہ ہے سرمہ افرنگ سے روشن
 پُرکار و سخن ساز ہے، نم ناک نہیں ہے
 کیا صوفی و مُلا کو خبر میرے جُوں کی
 اُن کا سر دامن بھی ابھی چاک نہیں ہے
 کب تک رہے محکومی انجم میں مری خاک
 یا میں نہیں، یا گردش افلاک نہیں ہے
 بجلی ہوں، نظر کوہ و بیاباں پہ ہے میری
 میرے لیے شایاں خس و خاشاک نہیں ہے
 عالم ہے فقط مومنِ جاں باز کی میراث
 مومن نہیں جو صاحبِ لولاک نہیں ہے!

(۱۱)

ہزار خوف ہو لیکن زباں ہو دل کی رفت
 یہی رہا ہے ازل سے قلندروں کا طریق
 ہجوم کیوں ہے زیادہ شراب خانے میں
 فقط یہ بات کہ پیرِ مغاں ہے مردِ خلیق
 علاجِ ضعفِ یقین ان سے ہو نہیں سکتا

غریب اگرچہ ہیں رازی کے نکتہ ہائے دقیق
 مُریدِ سادہ تو رو رو کے ہو گیا تاب
 خدا کرے کہ ملے شیخ کو بھی یہ توفیق
 اسی طلسمِ گہن میں اسیر ہے آدم
 بغل میں اس کی ہیں اب تک بُنانِ عہدِ عتیق
 مرے لیے تو ہے اقرار باللساں بھی بہت
 ہزار شکر کہ ملاً ہیں صاحبِ تصدیق
 اگر ہو عشق تو ہے کُفر بھی مسلمانی
 نہ ہو تو مردِ مسلمان بھی کافر و زندیق

(۱۲)

پُوچھ اس سے کہ مقبول ہے فطرت کی گواہی
 تو صاحبِ منزل ہے کہ بھٹکا ہوا راہی
 کافر ہے مسلمان تو نہ شاہی نہ فقیری
 مومن ہے تو کرتا ہے فقیری میں بھی شاہی
 کافر ہے تو شمشیر پہ کرتا ہے بھروسا
 مومن ہے تو بے تیغ بھی لڑتا ہے سپاہی
 کافر ہے تو ہے تابعِ تقدیرِ مسلمان
 مومن ہے تو وہ آپ ہے تقدیرِ الہی

میں نے تو کیا پردہ اسرار کو بھی چاک
دیرینہ ہے تیرا مرضِ کور نگاہی

(۱۳)

(قُرطُبہ میں لکھے گئے)

یہ حُورِ یانِ فرنگی، دل و نظر کا حجاب
بہشتِ مغربیاں، جلوہ ہائے پا بہ رکاب
دل و نظر کا سفینہ سنبھال کر لے جا
مہ و ستارہ ہیں بحرِ وجود میں گرداب
جہانِ صوت و صدا میں سما نہیں سکتی
لطیفہٴ اَزلی ہے نغانِ چنگ و رباب
سکھا دیے ہیں اسے شیوہ ہائے خاقہی
فقیرِ شہر کو صوفی نے کر دیا ہے خراب
وہ سجدہ، روحِ زمیں جس سے کانپ جاتی تھی
اُسی کو آج ترستے ہیں منبر و محراب
سُنی نہ مصر و فلسطیں میں وہ اذال میں نے
دیا تھا جس نے پہاڑوں کو رعشہٴ سیماب
ہوائے قُرطُبہ! شاید یہ ہے اثر تیرا

مری نوا میں ہے سوز و سُروِ عہدِ شباب

(۱۴)

دلِ بیدار فاروقی، دلِ بیدار کڑاری
 مسِ آدم کے حق میں کیمیا ہے دل کی بیداری
 دلِ بیدار پیدا کر کہ دل خوابیدہ ہے جب تک
 نہ تیری ضرب ہے کاری، نہ میری ضرب ہے کاری
 مشامِ تیز سے ملتا ہے صحرا میں نشاں اس کا
 ظن و تخمیں سے ہاتھ آتا نہیں آہوئے تاتاری
 اس اندیشے سے ضبطِ آہ میں کرتا رہوں کب تک
 کہ مَغ زادے نہ لے جائیں تری قسمت کی چنگاری
 خداوندا یہ تیرے سادہ دل بندے کدھر جائیں
 کہ درویشی بھی عیاری ہے، سلطانی بھی عیاری
 مجھے تہذیبِ حاضر نے عطا کی ہے وہ آزادی
 کہ ظاہر میں تو آزادی ہے، باطن میں گرفتاری
 تو اے مولائے بڑب! آپ میری چارہ سازی کر
 مری دانش ہے افرنگی، مرا ایماں ہے زُناری

(۱۵)

خودی کی شوخی و سُندی میں کبر و ناز نہیں
 جو ناز ہو بھی تو بے لذتِ نیاز نہیں
 نگاہِ عشقِ دلِ زندہ کی تلاش میں ہے
 شکارِ مُردہ سزاوارِ شاہباز نہیں
 مری نوا میں نہیں ہے ادائے محبوبی
 کہ بانگِ صورِ سرافیلِ دلِ نواز نہیں
 سوالِ مے نہ کروں ساقیِ فرنگ سے میں
 کہ یہ طریقہٴ رندانِ پاک باز نہیں
 ہوئی نہ عام جہاں میں کبھی حکومتِ عشق
 سبب یہ ہے کہ محبتِ زمانہ ساز نہیں
 اک اضطرابِ مسلسل، غیابِ ہو کہ حضور
 میں خود کہوں تو مری داستاں دراز نہیں
 اگر ہو ذوقِ خلوت میں پڑھ زبورِ عجم
 فغانِ نیمِ ششی بے نوائے راز نہیں

(۱۶)

میر سپاہ ناسزا، لشکریاں شکستہ صف
 آہ! وہ تیر نیم کش جس کا نہ ہو کوئی ہدف
 تیرے محیط میں کہیں گوہر زندگی نہیں
 ڈھونڈ چکا میں موج موج، دیکھ چکا صدف صدف
 عشق بُتاں سے ہاتھ اٹھا، اپنی خودی میں ڈوب جا
 نقش و نگارِ دیر میں خونِ جگر نہ کر تلف
 کھول کے کیا بیاں کروں سرّ مقامِ مرگ و عشق
 عشق ہے مرگِ با شرف، مرگ حیاتِ بے شرف
 صحبتِ پیرِ روم سے مجھ پہ ہوا یہ رازِ فاش
 لاکھ کلیم سرِ بجیب، ایک کلیم سرِ بکف
 مثلِ کلیم ہو اگر معرکہ آزما کوئی
 اب بھی دزخِ طور سے آتی ہے بانگِ لا تخف
 خیرہ نہ کر سکا مجھے جلوہء دانشِ فرنگ
 سُرمہ ہے میری آنکھ کا خاکِ مدینہ و نجف

(۱۷)

(یورپ میں لکھے گئے)

زمستانی ہوا میں گرچہ تھی شمشیر کی تیزی
 نہ چھوٹے مجھ سے لندن میں بھی آدابِ سحرِ نیزی
 کہیں سرمایہٴ محفل تھی میری گرم گفتاری
 کہیں سب کو پریشاں کر گئی میری کم آمیزی
 زمامِ کار اگر مزدور کے ہاتھوں میں ہو پھر کیا!
 طریقِ کوہکن میں بھی وہی حیلے ہیں پرویزی
 جلالِ پادشاہی ہو کہ جمہوری تماشا ہو
 جدا ہو دیں سیاست سے تو رہ جاتی ہے چنگیزی
 سوادِ رومۃ الکبرۃ میں دلی یاد آتی ہے
 وہی عبرت، وہی عظمت، وہی شانِ دل آویزی

(۱۸)

یہ دیر گھن کیا ہے، انبارِ خس و خاشاک

مشکل ہے گزر اس میں بے نالہ آتش ناک
 نچیرِ محبت کا قصہ نہیں طُولانی
 لطفِ خلشِ پیرکاں، آسودگیِ فتراک
 کھویا گیا جو مطلب ہفتاد و دو ملت میں
 سمجھے گا نہ تو جب تک بے رنگ نہ ہو ادراک
 اک شرعِ مسلمانی، اک جذبِ مسلمانی
 ہے جذبِ مسلمانی سِرِّ فلک الافلاک
 اے رہو فرزانہ، بے جذبِ مسلمانی
 نے راہِ عمل پیدا نے شاخِ یقین نم ناک
 رمزیں ہیں محبت کی گستاخی و بے باکی
 ہر شوق نہیں گستاخ، ہر جذب نہیں بے باک
 فارغ تو نہ بیٹھے گا محشر میں جوں میرا
 یا اپنا گریباں چاک یا دامنِ یزداں چاک!

(۱۹)

کمال ترک نہیں آب و گل سے مہجوری
 کمال ترک ہے تسخیرِ خاکی و نوری
 میں ایسے فقر سے اے اہلِ حلقہ باز آیا

تمھارا فقر ہے بے دہلی و رنجوری
 نہ فقر کے لیے موڑوں، نہ سلطنت کے لیے
 وہ قوم جس نے گنویا متاعِ تیموری
 سُنے نہ ساتی مہ وش تو اور بھی اچھا
 عیارِ گرمیِ صحبت ہے حرفِ معذوری
 حکیم و عارف و صوفی، تمام مستِ ظہور
 کسے خبر کہ تجلی ہے عینِ مستوری
 وہ ملتفت ہوں تو کُنجِ قفس بھی آزادی
 نہ ہوں تو سخنِ چمن بھی مقامِ مجبوری
 بُرا نہ مان، ذرا آزما کے دیکھ اسے
 فرنگِ دل کی خرابی، خرد کی معموری

(۲۰)

عقل گو آستان سے دور نہیں
 اس کی تقدیر میں حضور نہیں
 دلِ پینا بھی کر خدا سے طلب
 آنکھ کا نور دل کا نور نہیں
 علم میں بھی سُرد ہے لیکن

یہ وہ جنت ہے جس میں حور نہیں
 کیا غضب ہے کہ اس زمانے میں
 ایک بھی صاحبِ سرور نہیں
 اک جوں ہے کہ باشعور بھی ہے
 اک جوں ہے کہ باشعور نہیں
 ناصوری ہے زندگی دل کی
 آہ وہ دل کہ ناصبور نہیں
 بے حضوری ہے تیری موت کا راز
 زندہ ہو تو تو بے حضور نہیں
 ہر گمراہ نے صدف کو توڑ دیا
 تو ہی آمادہٴ ظہور نہیں
 'آرئی' میں بھی کہ رہا ہوں، مگر
 یہ حدیثِ کلیم و طور نہیں

(۲۱)

خودی وہ بحر ہے جس کا کوئی کنارہ نہیں
 تو آج سے سمجھا اگر تو چارہ نہیں
 طلسمِ گنبدِ گردوں کو توڑ سکتے ہیں

زُجاج کی یہ عمارت ہے، سَنگِ خارہ نہیں
 خودی میں ڈوبتے ہیں پھر اُبھر بھی آتے ہیں
 مگر یہ حوصلہٴ مردِ ہیچ کارہ نہیں
 ترے مقام کو انجم شناس کیا جانے
 کہ خاکِ زندہ ہے تُو، تاجِ ستارہ نہیں
 یہیں بہشت بھی ہے، حُور و جبریل بھی ہے
 تری نگہ میں ابھی شوخیِ نظارہ نہیں
 مرے جُوں نے زمانے کو خوب پہچانا
 وہ پیرہن مجھے بخشا کہ پارہ پارہ نہیں
 غضب ہے، عینِ کرم میں بخیل ہے فطرت
 کہ لعلِ ناب میں آتش تو ہے، شرارہ نہیں

(۲۲)

یہ پیام دے گئی ہے مجھے بادِ صُحِ گاہی
 کہ خودی کے عارفوں کا ہے مقامِ پادشاہی
 تری زندگی اسی سے، تری آبرو اسی سے
 جو رہی خودی تو شاہی، نہ رہی تو رُوسیاہی
 نہ دیا نشانِ منزل مجھے اے حکیم تُو نے

مجھے کیا گلہ ہو تجھ سے، تُو نہ رہ نشیں نہ راہی
 مرے حلقہٴ سخن میں ابھی زیرِ تربیت ہیں
 وہ گدا کہ جانتے ہیں رہ و رسم کجکلاہی
 یہ معاملے ہیں نازک، جو تری رضا ہو تُو کر
 کہ مجھے تو خوش نہ آیا یہ طریقِ خانقاہی
 تُو ہما کا ہے شکاری، ابھی ابتدا ہے تیری
 نہیں مصلحت سے خالی یہ جہانِ مُرغ و ماہی
 تُو عَرَب ہو یا عجم ہو، ترا 'لَا إِلَهَ إِلَّا'
 لُغْتِ غریب، جب تک ترا دل نہ دے گواہی

(۲۳)

تری نگاہِ فروماہی، ہاتھ ہے کوتاہ
 ترا گنہ کہ نخیلِ بلند کا ہے گناہ
 گلا تو گھونٹ دیا اہلِ مدرسہ نے ترا
 کہاں سے آئے صدا لا إِلَهَ إِلَّا اللهُ
 خودی میں گم ہے خدائی، تلاش کر غافل!
 یہی ہے تیرے لیے اب صلاحِ کار کی راہ
 حدیثِ دل کسی درویشِ بے گلیم سے پُوچھ

خدا کرے تجھے تیرے مقام سے آگاہ
 برہنہ سر ہے تو عزمِ بلند پیدا کر
 یہاں فقط سرِ شاہیں کے واسطے ہے گُلاہ
 نہ ہے ستارے کی گردش، نہ بازیِ افلاک
 خودی کی موت ہے تیرا زوالِ نعمت و جاہ
 اُٹھا میں مدرسہ و خانقاہ سے غمِ ناک
 نہ زندگی، نہ محبت، نہ معرفت، نہ نگاہ!

(۲۴)

خرد کے پاس خبر کے سوا کچھ اور نہیں
 ترا علاجِ نظر کے سوا کچھ اور نہیں
 ہر اک مقام سے آگے مقام ہے تیرا
 حیاتِ ذوقِ سفر کے سوا کچھ اور نہیں
 گراں بہا ہے تو جھپٹِ خودی سے ہے ورنہ
 گُہر میں آبِ گُہر کے سوا کچھ اور نہیں
 رگوں میں گردشِ نُوں ہے اگر تو کیا حاصل
 حیاتِ سوزِ جگر کے سوا کچھ اور نہیں
 عروسِ لالہ! مناسب نہیں ہے مجھ سے حجاب

کہ میں نسیمِ سحر کے سوا کچھ اور نہیں
 جسے کساد سمجھتے ہیں تاجرانِ فرنگ
 وہ شے متاعِ ہنر کے سوا کچھ اور نہیں
 بڑا کریم ہے اقبالِ بے نوا لیکن
 عطائے شعلہ شرر کے سوا کچھ اور نہیں

(۲۵)

نگاہِ فقر میں شانِ سکندری کیا ہے
 خراج کی جو گدا ہو، وہ قیصری کیا ہے!
 بتوں سے تجھ کو اُمیدیں، خدا سے نومیدی
 مجھے بتا تو سہی اور کافری کیا ہے!
 فلک نے اُن کو عطا کی ہے خواجگی کہ جنہیں
 خبر نہیں روشِ بندہ پروری کیا ہے
 فقط نگاہ سے ہوتا ہے فیصلہ دل کا
 نہ ہو نگاہ میں شوخی تو دلبری کیا ہے
 اسی خطا سے عتابِ ملوک ہے مجھ پر
 کہ جانتا ہوں مآلِ سکندری کیا ہے
 کسے نہیں ہے تمنائے سروری، لیکن
 خودی کی موت ہو جس میں وہ سروری کیا ہے!

خوش آگئی ہے جہاں کو قلندری میری
وگر نہ شعر مرا کیا ہے، شاعری کیا ہے!

(۲۶)

نہ تُو زمیں کے لیے ہے نہ آسماں کے لیے
جہاں ہے تیرے لیے، تُو نہیں جہاں کے لیے
یہ عقل و دل ہیں شرر شعلہٴ محبت کے
وہ خار و نخس کے لیے ہے، یہ نیستاں کے لیے
مقامِ پرورشِ آہ و نالہ ہے یہ چمن
نہ سیرِ گل کے لیے ہے نہ آشیاں کے لیے
رہے گا راوی و نیل و فرات میں کب تک
ترا سفینہ کہ ہے بحرِ بے کراں کے لیے!
نشانِ راہ دکھاتے تھے جو ستاروں کو
ترس گئے ہیں کسی مردِ راہ داں کے لیے
نگہ بلند، سخنِ دل نواز، جاں پُرسوز
یہی ہے رحمتِ سفرِ میرِ کارواں کے لیے
ذرا سی بات تھی، اندیشہٴ عجم نے اسے
بڑھا دیا ہے فقط زیبِ داستاں کے لیے

مرے گلو میں ہے اک نغمہ جبریل آشوب
سنجال کر جسے رکھا ہے لامکاں کے لیے

(۲۷)

تُو اے اسیرِ مکاں! لامکاں سے دور نہیں
وہ جلوہ گاہ ترے خاکِ داں سے دور نہیں
وہ مرغزار کہ بیمِ خزاں نہیں جس میں
غمیں نہ ہو کہ ترے آشیاں سے دور نہیں
یہ ہے خلاصہ علمِ قلندری کہ حیات
خندگِ جستہ ہے لیکن کماں سے دور نہیں
فضا تری مہ و پرویں سے ہے ذرا آگے
قدم اٹھا، یہ مقامِ آسماں سے دور نہیں
کہے نہ راہِ نما سے کہ چھوڑ دے مجھ کو
یہ بات راہرو نکتہ داں سے دور نہیں

(۲۸)

(یورپ میں لکھے گئے)

خرد نے مجھ کو عطا کی نظر حکیمانہ
 سکھائی عشق نے مجھ کو حدیثِ زندانہ
 نہ بادہ ہے، نہ صُراحی، نہ دورِ پیمانہ
 فقط نگاہ سے رنگیں ہے بزمِ جانانہ
 مری نوائے پریشاں کو شاعری نہ سمجھ
 کہ میں ہوں محرمِ رازِ دُرونِ میخانہ
 کلی کو دیکھ کہ ہے تشنہٴ نسیمِ سحر
 اسی میں ہے مرے دل کا تمام افسانہ
 کوئی بتائے مجھے یہ غیب ہے کہ حضور
 سب آشنا ہیں یہاں، ایک میں ہوں بیگانہ
 فرنگ میں کوئی دن اور بھی ٹھہر جاؤں
 مرے جوں کو سنبھالے اگر یہ ویرانہ
 مقامِ عقل سے آساں گزر گیا اقبال
 مقامِ شوق میں کھویا گیا وہ فرزانہ

(۲۹)

افلاک سے آتا ہے نالوں کا جواب آخر
 کرتے ہیں خطابِ آخر، اُٹھتے ہیں حجابِ آخر

احوالِ محبت میں کچھ فرق نہیں ایسا
 سوز و تب و تابِ اوّل، سوز و تب و تابِ آخر
 میں تجھ کو بتاتا ہوں، تقدیرِ اُمم کیا ہے
 شمشیر و سناں اوّل، طاؤس و ربابِ آخر
 میخانہِ یورپ کے دستورِ نرالے ہیں
 لاتے ہیں سرورِ اوّل، دیتے ہیں شرابِ آخر
 کیا دبدبہ نادر، کیا شوکتِ تیموری
 ہو جاتے ہیں سب دفترِ غرقِ مے نابِ آخر
 خلوت کی گھڑی گزری، جلوت کی گھڑی آئی
 چھٹنے کو ہے بجلی سے آغوشِ سحابِ آخر
 تھا ضبط بہت مشکل اس سیلِ معانی کا
 کہہ ڈالے قلندر نے اسرارِ کتابِ آخر

(۳۰)

ہر	شے	مسافر،	ہر	چیز	راہی
کیا	چاند	تارے،	کیا	مرغ	و ماہی
تُو	مرد	میدان،	تُو	میر	لشکر
نوری	حضورِ	تیرے	سپاہی		

کچھ قدر اپنی تُو نے نہ جانی
 یہ بے سوادى، یہ کم نگاہى!
 دنياے دُوں کی کب تک غلامى
 يا راہبى کر يا پادشاہى
 پیر حرم کو دیکھا ہے میں نے
 کردار بے سوز، گفتار واہى

(۳۱)

ہر چیز ہے مجھِ خود نمائى
 ہر ذرہ شہید کبریائى
 بے ذوقِ نمودِ زندگى، موت
 تعمیرِ خودى میں ہے خدائى
 رائى زورِ خودى سے پرہت
 پرہت ضعفِ خودى سے رائى
 تارے آوارہ و کم آمیز
 تقدیرِ وجود ہے جدائى
 یہ پچھلے پہر کا زرد رُو چاند
 بے راز و نیازِ آشنائى

تیری قدیل ہے ترا دل
 تُو آپ ہے اپنی روشنائی
 اک تُو ہے کہ حق ہے اس جہاں میں
 باقی ہے نمودِ سیمیائی
 ہیں عقدہ کُشا یہ خارِ صحرا
 کم کر گلہ برہنہ پائی

(۳۲)

اعجاز ہے کسی کا یا گردشِ زمانہ!
 تُوٹا ہے ایشیا میں سحرِ فرنگیانہ
 تعمیرِ آشیاں سے میں نے یہ راز پایا
 اہلِ نوا کے حق میں بجلی ہے آشیانہ
 یہ بندگیِ خدائی، وہ بندگیِ گدائی
 یا بندہِ خدا بن یا بندہِ زمانہ!
 غافل نہ ہو خودی سے، کر اپنی پاسبانی
 شاید کسی حرم کا تُو بھی ہے آستانہ
 اے لا الہ کے وارث! باقی نہیں ہے تجھ میں
 گفتارِ دلبرانہ، کردارِ قاہرانہ
 تیری نگاہ سے دل سینوں میں کانپتے تھے

کھویا گیا ہے تیرا جذبِ قلندرانہ
 رازِ حرم سے شاید اقبالِ باخبر ہے
 ہیں اس کی گفتگو کے اندازِ محرمانہ

(۳۳)

خردمندوں سے کیا پوچھوں کہ میری ابتدا کیا ہے
 کہ میں اس فکر میں رہتا ہوں، میری انتہا کیا ہے
 خودی کو کر بلند اتنا کہ ہر تقدیر سے پہلے
 خدا بندے سے خود پوچھے، بتا تیری رضا کیا ہے
 مقامِ گفتگو کیا ہے اگر میں کیمیا گر ہوں
 یہی سوزِ نفس ہے، اور میری کیمیا کیا ہے!
 نظر آئیں مجھے تقدیر کی گہرائیاں اُس میں
 نہ پوچھ اے ہم نشین مجھ سے وہ چشمِ سرمہ سا کیا ہے
 اگر ہوتا وہ مجذوبِ فرنگی اس زمانے میں
 تو اقبالِ اس کو سمجھاتا مقامِ کبریا کیا ہے
 نوائے صبح گاہی نے جگر خوں کر دیا میرا
 خدایا جس خطا کی یہ سزا ہے، وہ خطا کیا ہے!

☆ جرمنی کا مشہور محذوب فلسفی نطشہ جو اپنے قلبی واردات کا صحیح اندازہ نہ کر سکا اور اس لیے اس کے فلسفیانہ افکار نے اسے غلط راستے پر ڈال دیا

(۳۴)

جب عشق سیکھاتا ہے آدابِ خود آگاہی
گھلتے ہیں غلاموں پر اَسرارِ شہنشاہی
عطار ہو، رومی ہو، رازی ہو، غزالی ہو
کچھ ہاتھ نہیں آتا بے آہِ سحرگاہی
نومید نہ ہو ان سے اے رہبرِ فرزانه!
کم کوش تو ہیں لیکن بے ذوق نہیں راہی
اے طائرِ لاهوتی! اُس رزق سے موت اچھی
جس رزق سے آتی ہو پرواز میں کوتاہی
دارا و سکندر سے وہ مردِ فقیرِ اولیٰ
ہو جس کی فقیری میں ہوئے اسدِ اللہی
آئینِ جوانمرداں، حق گوئی و بے باکی
اللہ کے شیروں کو آتی نہیں روباہی

(۳۵)

مجھے آہ و نغانِ نیم شب کا پھر پیام آیا
 تھم اے رہو کہ شاید پھر کوئی مشکل مقام آیا
 ذرا تقدیر کی گہرائیوں میں ڈوب جا تو بھی
 کہ اس جنگاہ سے میں بن کے تیغ بے نیام آیا
 یہ مصرع لکھ دیا کس شوخ نے محرابِ مسجد پر
 یہ ناداں گر گئے سجدوں میں جب وقتِ قیام آیا
 چل، اے میری غریبی کا تماشا دیکھنے والے
 وہ محفل اٹھ گئی جس دم تو مجھ تک دورِ جام آیا
 دیا اقبال نے ہندی مسلمانوں کو سوز اپنا
 یہ اک مردِ تن آساں تھا، تن آسانوں کے کام آیا
 اسی اقبال کی میں جستجو کرتا رہا برسوں
 بڑی مدت کے بعد آخر وہ شاہیں زیرِ دام آیا

(۳۶)

نہ ہو طُغیانِ مشتاقی تو میں رہتا نہیں باقی
 کہ میری زندگی کیا ہے، یہی طُغیانِ مشتاقی
 مجھے فطرتِ نوا پر پے بہ پے مجبور کرتی ہے
 ابھی محفل میں ہے شاید کوئی درد آشنا باقی

وہ آتش آج بھی تیرا نشیمن پھونک سکتی ہے
 طلب صادق نہ ہو تیری تو پھر کیا شکوہ ساقی!
 نہ کر افرنگ کا اندازہ اس کی تابناکی سے
 کہ بجلی کے چراغوں سے ہے اس جوہر کی برّاتی
 دلوں میں ولولے آفاق گیری کے نہیں اُٹھتے
 نگاہوں میں اگر پیدا نہ ہو اندازِ آفاقی
 نزاں میں بھی کب آسکتا تھا میں صیاد کی زد میں
 مری غماز تھی شاخِ نشیمن کی کم اوراتی
 اُلٹ جائیں گی تدبیریں، بدل جائیں گی تقدیریں
 حقیقت ہے، نہیں میرے تخیل کی یہ خلاقی

(۳۷)

فطرت کو خرد کے روبرو کر
 تسخیرِ مقامِ رنگ و بو کر
 تُو اپنی خودی کو کھو چکا ہے
 کھوئی ہوئی شے کی جستجو کر
 تاروں کی فضا ہے بیکرانہ
 تُو بھی یہ مقام آرزو کر

عُریاں ہیں ترے چمن کی حوریں
چاکِ گل و لالہ کو رنو کر
بے ذوق نہیں اگرچہ فطرت
جو اس سے نہ ہو سکا، وہ تُو کر!

(۳۸)

یہ پیرانِ کلیسا و حرم، اے وائےِ مجبوری!
صلہ ان کی کدوی کاوش کا ہے سینوں کی بے نوری
یقین پیدا کر اے ناداں! یقین سے ہاتھ آتی ہے
وہ درویشی، کہ جس کے سامنے جھکتی ہے فغفوری
کبھی حیرت، کبھی مستی، کبھی آہِ سحرگاہی
بدلتا ہے ہزاروں رنگ میرا دردِ مہجوری
حدِ ادراک سے باہر ہیں باتیں عشق و مستی کی
سمجھ میں اس قدر آیا کہ دل کی موت ہے، دُوری
وہ اپنے حُسن کی مستی سے ہیں مجبورِ پیدائی
مری آنکھوں کی بینائی میں ہیں اسبابِ مستوری
کوئی تقدیر کی منطق سمجھ سکتا نہیں ورنہ
نہ تھے ترکانِ عثمانی سے کم ترکانِ تیموری
فقیرانِ حرم کے ہاتھ اقبال آگیا کیونکر

میسر میرو سلطان کو نہیں شاپین کا فوری

(۳۹)

تازہ پھر دانشِ حاضر نے کیا سحرِ قدیم
 گزر اس عہد میں ممکن نہیں بے چوبِ کلیم
 عقل عیار ہے، سو بھیس بنا لیتی ہے
 عشق بے چارہ نہ مولا ہے نہ زاہد نہ حکیم!
 عیشِ منزل ہے غریبانِ محبت پہ حرام
 سب مسافر ہیں، بظاہر نظر آتے ہیں مقیم
 ہے گراں سیرِ غمِ راحلہ و زاد سے تو
 کوہ و دریا سے گزر سکتے ہیں مانند نسیم
 مردِ درویش کا سرمایہ ہے آزادی و مرگ
 ہے کسی اور کی خاطر یہ نصابِ زر و سیم

(۴۰)

ستاروں سے آگے جہاں اور بھی ہیں
 ابھی عشق کے امتحاں اور بھی ہیں
 تہی، زندگی سے نہیں یہ فضائیں
 یہاں سینکڑوں کارواں اور بھی ہیں

قناعت نہ کر عالمِ رنگ و بو پر
 چمن اور بھی آشیاں اور بھی ہیں
 اگر کھو گیا اک نشیمن تو کیا غم
 مقاماتِ آہ و فغاں اور بھی ہیں
 تو شاہیں ہے، پرواز ہے کام تیرا
 ترے سامنے آسماں اور بھی ہیں
 اسی روز و شب میں اُلجھ کر نہ رہ جا
 کہ تیرے زمان و مکاں اور بھی ہیں
 گئے دن کہ تنہا تھا میں انجمن میں
 یہاں اب مرے رازداں اور بھی ہیں

(۴۱)

(فرانس میں لکھے گئے)

ڈھونڈ رہا ہے فرنگِ عیشِ جہاں کا دوام
 وائے تمنائے خام، وائے تمنائے خام!
 پیرِ حرم نے کہا سُن کے مری رُونداد
 پختہ ہے تیری فغاں، اب نہ اسے دل میں تھام
 تھا ارنی گو کلیم، میں ارنی گو نہیں
 اُس کو تقاضا روا، مجھ پہ تقاضا حرام

گرچہ ہے افشائے راز، اہل نظر کی فغاں
 ہو نہیں سکتا کبھی شیوہ رندانہ عام
 حلقہ صوفی میں ذکر، بے نم و بے سوز و ساز
 میں بھی رہا تشنہ کام، تو بھی رہا تشنہ کام
 عشق تری انتہا، عشق مری انتہا
 تو بھی ابھی ناتمام، میں بھی ابھی ناتمام
 آہ کہ کھویا گیا تجھ سے فقیری کا راز
 ورنہ ہے مالِ فقیر سلطنتِ روم و شام

(۲۲)

خودی ہو علم سے محکم تو غیرتِ جبریل
 اگر ہو عشق سے محکم تو صورِ اسرافیل
 عذابِ دانشِ حاضر سے باخبر ہوں میں
 کہ میں اس آگ میں ڈالا گیا ہوں مثلِ خلیل
 فریب خوردہ منزل ہے کارواں ورنہ
 زیادہ راحتِ منزل سے ہے نشاطِ رحیل
 نظر نہیں تو مرے حلقہ سخن میں نہ بیٹھ
 کہ نکتہ ہائے خودی ہیں مثالِ تیغِ اصیل

مجھے وہ درسِ فرنگ آج یاد آتے ہیں
 کہاں حضور کی لذت، کہاں حجابِ دلیل!
 اندھیری شب ہے، جُدا اپنے قافلے سے ہے تُو
 ترے لیے ہے مرا شعلہٴ نوا، قندیل
 غریب و سادہ و رنگیں ہے داستانِ حرم
 نہایت اس کی حسین، ابتدا ہے اسمعیل

(۴۳)

مکتبوں میں کہیں رعنائی افکار بھی ہے؟
 خانقاہوں میں کہیں لذتِ اسرار بھی ہے؟
 منزلِ راہرواں دُور بھی، دشوار بھی ہے
 کوئی اس قافلے میں قافلہ سالار بھی ہے؟
 بڑھ کے خیبر سے ہے یہ معرکہٴ دین و وطن
 اس زمانے میں کوئی حیدر کُزار بھی ہے؟
 علم کی حد سے پرے، بندۂ مومن کے لیے
 لذتِ شوق بھی ہے، نعمتِ دیدار بھی ہے
 پیرِ میخانہ یہ کہتا ہے کہ ایوانِ فرنگ
 سُست بنیاد بھی ہے، آئندہ دیوار بھی ہے!

(۴۴)

حادثہ وہ جو ابھی پردہٴ افلاک میں ہے
 عکس اُس کا مرے آئینہٴ ادراک میں ہے
 نہ ستارے میں ہے، نئے گردشِ افلاک میں ہے
 تیری تقدیر مرے نالہٴ بے باک میں ہے
 یا مری آہ میں کوئی شریر زندہ نہیں
 یا ذرا نم ابھی تیرے خس و خاشاک میں ہے
 کیا عجب میری نوا ہائے سحر گاہی سے
 زندہ ہو جائے وہ آتش کہ تری خاک میں ہے
 توڑ ڈالے گی یہی خاکِ طلسمِ شب و روز
 گرچہ اُلجھی ہوئی تقدیر کے پیچاک میں ہے

(۴۵)

رہا نہ حلقہٴ صُوفی میں سوزِ مشتاقی
 فسانہ ہائے کرامات رہ گئے باقی
 خراب کوشکِ سلطان و خانقاہِ فقیر
 نغاں کہ تخت و مصلیٰ کمالِ زرقا
 کرے گی داویرِ محشر کو شرمسار اک روز
 کتابِ صُوفی و مُلا کی سادہ اوراقی

نہ چینی و عربی وہ، نہ رومی و شامی
 سما سکا نہ دو عالم میں مردِ آفاقی
 مئے شبانہ کی مستی تو ہو چکی، لیکن
 کھٹک رہا ہے دلوں میں کرشمہ ساقی
 چمن میں تلخ نوائی مری گوارا کر
 کہ زہر بھی کبھی کرتا ہے کارِ تریاکی
 عزیز تر ہے متاعِ امیر و سلطان سے
 وہ شعر جس میں ہو بجلی کا سوز و برّاقی

(۴۶)

ہوا نہ زور سے اس کے کوئی گریباں چاک
 اگرچہ مغربیوں کا جُوں بھی تھا چالاک
 مئے یقین سے ضمیرِ حیات ہے پُرسوز
 نصیبِ مدرسہ یا رب یہ آبِ آتش ناک
 عروجِ آدمِ خاکی کے منتظر ہیں تمام
 یہ کہکشاں، یہ ستارے، یہ نیلگوں افلاک
 یہی زمانہ حاضر کی کائنات ہے کیا
 دماغِ روشن و دل تیرہ و نگہ بے باک

تُو بے بصر ہو تو یہ مانعِ نگاہ بھی ہے
 وگرنہ آگ ہے مومن، جہاں خس و خاشاک
 زمانہ عقل کو سمجھا ہوا ہے مشعلِ راہ
 کسے خبر کہ جوں بھی ہے صاحبِ ادراک
 جہاں تمام ہے میراثِ مردِ مومن کی
 میرے کلام پہ حجت ہے نکتہٴ لولاک

(۴۷)

یوں ہاتھ نہیں آتا وہ گوہرِ یک دانہ
 یک رنگی و آزادی اے ہمتِ مردانہ!
 یا سبّ و طغرل کا آئینِ جہاں گیری
 یا مردِ قلندر کے اندازِ ملوکانہ!
 یا حیرتِ فارابی یا تاب و تپِ رومی
 یا فکرِ حکیمانہ یا جذبِ کلیمانہ!
 یا عقل کی رُو باہی یا عشقِ یدِ اللہی
 یا حیلہٴ افرنگی یا حملہٴ ترکانہ!
 یا شرعِ مسلمانی یا دیر کی دربانی
 یا نعرہٴ مستانہ، کعبہ ہو کہ بُت خانہ!
 میری میں فقیری میں، شاہی میں غلامی میں

کچھ کام نہیں بنتا بے جراتِ رندانہ

(۴۸)

نہ تخت و تاج میں، نئے لشکر و سپاہ میں ہے
 جو بات مردِ قلندر کی بارگاہ میں ہے
 صنمِ کدہ ہے جہاں اور مردِ حق ہے خلیل
 یہ نکتہ وہ ہے کہ پوشیدہ لالہ میں ہے
 وہی جہاں ہے ترا جس کو تو کرے پیدا
 یہ سنگ و نِشت نہیں، جو تری نگاہ میں ہے
 مہ و ستارہ سے آگے مقام ہے جس کا
 وہ مُشتِ خاک ابھی آوارگانِ راہ میں ہے
 خبرِ ملی ہے خدایانِ بحر و بر سے مجھے
 فرنگ رہ گزرِ سیلِ بے پناہ میں ہے
 تلاش اس کی فضاؤں میں کر نصیب اپنا
 جہانِ تازہ مری آہِ صُبحِ گاہ میں ہے
 مرے کدو کو غنیمت سمجھ کہ بادۂ ناب
 نہ مدرسے میں ہے باقی نہ خانقاہ میں ہے

(۴۹)

فطرت نے نہ بخشا مجھے اندیشہ چالاک
 رکھتی ہے مگر طاقت پرواز مری خاک
 وہ خاک کہ ہے جس کا جوں صِیقلِ ادراک
 وہ خاک کہ جبریل کی ہے جس سے قبا چاک
 وہ خاک کہ پروائے نشین نہیں رکھتی
 چلتی نہیں پہنائے چمن سے خس و خاشاک
 اس خاک کو اللہ نے بخشے ہیں وہ آنسو
 کرتی ہے چمک جن کی ستاروں کو عرق ناک

(۵۰)

کریں گے اہل نظر تازہ بستیاں آباد
 مری نگاہ نہیں سُوئے کوفہ و بغداد
 یہ مدرسہ، یہ جواں، یہ سُرد و رعنائی
 انھی کے دم سے ہے میخانہ فرنگ آباد
 نہ فلسفی سے، نہ مُلا سے ہے غرض مجھ کو
 یہ دل کی موت، وہ اندیشہ و نظر کا فساد
 فقیہ شہر کی تحقیر! کیا مجال مری
 مگر یہ بات کہ میں ڈھونڈتا ہوں دل کی کشاد

خرید سکتے ہیں دنیا میں عشرتِ پرویز
 خدا کی دین ہے سرمایہٴ غمِ فرہاد
 کیے ہیں فاش رموزِ قلندری میں نے
 کہ فکرِ مدرسہ و خانقاہ ہو آزاد
 رشی کے فاقوں سے ٹوٹا نہ برہمن کا طلسم
 عصا نہ ہو تو کلیسیا ہے کارِ بے بنیاد

(۵۱)

کی حق سے فرشتوں نے اقبال کی غمازی
 گستاخ ہے، کرتا ہے فطرت کی جتا بندی
 خاکی ہے مگر اس کے انداز ہیں افلاکی
 رومی ہے نہ شامی ہے، کاشی نہ سمرقندی
 سیکھائی فرشتوں کو آدم کی تڑپ اس نے
 آدم کو سکھاتا ہے آدابِ خداوندی!

(۵۲)

نے مہرہ باقی، نے مہرہ بازی
 جیتا ہے رومی، ہارا ہے رازی
 روشن ہے جامِ جمشید اب تک
 شاہی نہیں ہے بے شیشہ بازی

دل ہے مسلمان میرا نہ تیرا
 تُو بھی نمازی، میں بھی نمازی!
 میں جانتا ہوں انجام اُس کا
 جس معرکے میں ملّا ہوں غازی
 تُو کی بھی شیریں، تازی بھی شیریں
 حرفِ محبت تُو کی نہ تازی
 آزر کا پیشہ خارا تراشی
 کارِ خلیاں خارا گدازی
 تُو زندگی ہے، پائندگی ہے
 باقی ہے جو کچھ، سب خاک بازی

(۵۳)

گرمِ نفاں ہے جرس، اُٹھ کہ گیا قافلہ
 وائے وہ رہو کہ ہے منظرِ راحلہ!
 تیری طبیعت ہے اور، تیرا زمانہ ہے اور
 تیرے موافق نہیں خاتمی سلسلہ
 دل ہو غلامِ خرد یا کہ امامِ خرد
 سالکِ رہ، ہوشیار! سخت ہے یہ مرحلہ
 اُس کی خودی ہے ابھی شام و سحر میں اسیر

گردشِ دَوراں کا ہے جس کی زباں پر گلہ
 تیرے نفس سے ہوئی آتشِ گل تیز تر
 مُرغِ چمن! ہے یہی تیری نوا کا صلہ

(۵۴)

مِری نوا سے ہوئے زندہ عارف و عامی
 دیا ہے میں نے انھیں ذوقِ آتشِ آشامی
 حرم کے پاس کوئی اعجمی ہے زمزمہ سنج
 کہ تار تار ہوئے جامہ ہائے احرامی
 حقیقتِ ابدی ہے مقامِ شمیری
 بدلتے رہتے ہیں اندازِ کوفی و شامی
 مجھے یہ ڈر ہے مُقامر ہیں پُختہ کار بہت
 نہ رنگ لائے کہیں تیرے ہاتھ کی خامی
 عجب نہیں کہ مسلمان کو پھر عطا کر دیں
 شکوہِ سنجر و فقرِ جنید و بسطامی
 قبائے علم و ہنرِ لطفِ خاص ہے، ورنہ
 تری نگاہ میں تھی میری ناخوش اندامی!

(۵۵)

ہر اک مقام سے آگے گزر گیا مہ نو
 کمال کس کو میسر ہوا ہے بے تگ و دو
 نفس کے زور سے وہ غنچہ وا ہوا بھی تو کیا
 جسے نصیب نہیں آفتاب کا پرتو
 نگاہ پاک ہے تیری تو پاک ہے دل بھی
 کہ دل کو حق نے کیا ہے نگاہ کا پیرو
 پنپ سکا نہ خیاباں میں لالہ دل سوز
 کہ ساز گار نہیں یہ جہانِ گندم و بُو
 رہے نہ ایک و غوری کے معرکے باقی
 ہمیشہ تازہ و شیریں ہے نغمہ خسرو

(۵۶)

کھو نہ جا اس سحر و شام میں اے صاحبِ ہوش!
 اک جہاں اور بھی ہے جس میں نہ فردا ہے نہ دوش
 کس کو معلوم ہے ہنگامہ فردا کا مقام
 مسجد و مکتب و میخانہ ہیں مدت سے خموش
 میں نے پایا ہے اُسے اشکِ سحر گاہی میں
 جس دُرِ ناب سے خالی ہے صدف کی آغوش

نئی تہذیب تکلف کے سوا کچھ بھی نہیں
 چہرہ روشن ہو تو کیا حاجتِ گلگونہ فروش!
 صاحبِ ساز کو لازم ہے کہ غافل نہ رہے
 گاہے گاہے غلط آہنگ بھی ہوتا ہے سروش

(۵۷)

تھا جہاں مدرسہ شیری و شاہنشاہی
 آج اُن خاتھوں میں ہے فقط روباہی
 نظر آئی نہ مجھے قافلہ سالاروں میں
 وہ شبانی کہ ہے تمہیدِ کلیم اللہی
 لذتِ نعمہ کہاں مرغِ خوش الحان کے لیے
 آہ، اس باغ میں کرتا ہے نفس کوتاہی
 ایک سرمستی و حیرت ہے سراپا تاریک
 ایک سرمستی و حیرت ہے تمام آگاہی
 صفتِ برق چمکتا ہے مرا فکرِ بلند
 کہ بھٹکتے نہ پھریں ظلمتِ شب میں راہی

(۵۸)

ہے یاد مجھے نکتۂ سلمان☆ خوش آہنگ
 دنیا نہیں مردانِ جفاکش کے لیے تنگ
 چیتے کا جگر چاہیے، شاہیں کا تجسس
 جی سکتے ہیں بے روشیِ دانش و فرہنگ
 کر بلبیل و طاؤس کی تقلید سے توبہ
 بلبیل فقط آواز ہے، طاؤس فقط رنگ!

☆ سلمان: مسعود سور سلیمان۔ غزوی دور کا نامور ایرانی شاعر جو غالباً لاہور میں پیدا ہوا۔

(۵۹)

فقر کے ہیں معجزات تاج و سریر و سپاہ
 فقر ہے میروں کا میر، فقر ہے شاہوں کا شاہ
 علم کا مقصود ہے پاکی عقل و خرد
 فقر کا مقصود ہے عفتِ قلب و نگاہ
 علم فقیہ و حکیم، فقر مسیح و کلیم
 علم ہے جو یائے راہ، فقر ہے دانائے راہ
 فقر مقامِ نظر، علم مقامِ خبر
 فقر میں مستیِ ثواب، علم میں مستیِ گناہ
 علم کا 'موجود' اور، فقر کا 'موجود' اور
 اَشْهَدُ اَنْ لَّا اِلٰهَ اِغْهَدُ اَنْ لَّا اِلٰهَ اِغْهَدُ اَنْ لَّا اِلٰهَ!

چڑھتی ہے جب فقر کی سان پہ تیغِ خودی
 ایک سپاہی کی ضرب کرتی ہے کارِ سپاہ
 دل اگر اس خاک میں زندہ و بیدار ہو
 تیری نگہ توڑ دے آئینہ مہروماہ

(۶۰)

کمالِ جوشِ جُوں میں رہا میں گرمِ طواف
 خدا کا شکر، سلامت رہا حرم کا غلاف
 یہ اتفاق مبارک ہو مومنوں کے لیے
 کہ یک زباں ہیں فقیہانِ شہر میرے خلاف
 تڑپ رہا ہے فلاطوں میانِ غیب و حضور
 ازل سے اہلِ خرد کا مقام ہے اعراف
 ترے ضمیر پہ جب تک نہ ہو نزولِ کتاب
 گرہ کشا ہے نہ رازی نہ صاحبِ کشف
 سُور و سوز میں ناپائدار ہے، ورنہ
 مئے فرنگ کا تہ بڑے بھی نہیں ناصاف

(۶۱)

شعور و ہوش و خرد کا معاملہ ہے عجیب
 مقامِ شوق میں ہیں سب دل و نظر کے رقیب
 میں جانتا ہوں جماعت کا حشر کیا ہو گا
 مسائلِ نظری میں اُلجھ گیا ہے خطیب
 اگرچہ میرے نشین کا کر رہا ہے طواف
 مری نوا میں نہیں طائرِ چمن کا نصیب
 سُنا ہے میں نے سخن رس ہے تُرکِ عثمانی
 سُنائے کون اسے اقبال کا یہ شعرِ غریب
 سمجھ رہے ہیں وہ یورپ کو ہم جوار اپنا
 ستارے جن کے نشین سے ہیں زیادہ قریب!

قطعہ

اندازِ بیاں گرچہ بہت شوخ نہیں ہے
 شاید کہ اُتر جائے ترے دل میں مری بات
 یا وسعتِ افلاک میں تکبیرِ مسلسل
 یا خاک کے آغوش میں تسبیح و مناجات
 وہ مذہبِ مردانِ خود آگاہ و خدا مست
 یہ مذہبِ مُلّا و جمادات و نباتات

رُبَاعِمِیَات

رہ و رسمِ حرمِ نا محرمانہ
 کلیسا کی ادا سوداگرانہ
 تہرک ہے مرا پیراہنِ چاک
 نہیں اہلِ بچوں کا یہ زمانہ



ظلامِ بحر میں کھو کر سنبھل جا
 تڑپ جا، پچ کھا کھا کر بدل جا
 نہیں ساحل تری قسمت میں اے موج
 اُبھر کر جس طرف چاہے نکل جا!



مکانی ہوں کہ آزادِ مکاں ہوں

جہاں ہیں ہوں کہ خود سارا جہاں ہوں
 وہ اپنی لامکانی میں رہیں مست
 مجھے اتنا بتا دیں میں کہاں ہوں!



خودی کی خلوتوں میں گم رہا میں
 خدا کے سامنے گویا نہ تھا میں
 نہ دیکھا آنکھ اٹھا کر جلوہ دوست
 قیامت میں تماشا بن گیا میں!



پریشاں کاروبارِ آشنائی
 پریشاں تر مری رنگیں نوائی!
 کبھی میں ڈھونڈتا ہوں لذتِ وصل
 خوش آتا ہے کبھی سوزِ جدائی!



یقین، مثلِ خلیل آتشِ نشین
 یقین، اللہِ مستی، خودِ گزینی
 سُن، اے تہذیبِ حاضر کے گرفتار
 غلامی سے بتر ہے بے یقینی



عرب کے سوز میں سازِ عجم ہے
 حرم کا راز توحیدِ اُمم ہے
 تہی وحدت سے ہے اندیشہٴ غرب
 کہ تہذیبِ فرنگی بے حرم ہے



کوئی دیکھے تو میری نے نوازی
 نفس ہندی، مقامِ نغمہ تازی
 نگہ آلودہ اندازِ افرنگ
 طبیعتِ غزنوی، قسمتِ ایازی!



ہر اک ذرے میں ہے شاید مکین دل
 اسی جلوت میں ہے خلوتِ نشین دل
 اسیرِ دوش و فردا ہے و لیکن
 غلامِ گردشِ دوراں نہیں دل



ترا اندیشہٴ افلاکی نہیں ہے
 تری پروازِ لولاکی نہیں ہے
 یہ مانا اصلِ شایینی ہے تیری

تری آنکھوں میں بے باکی نہیں ہے



نہ مومن ہے نہ مومن کی امیری
 رہا صوفی، گئی روشن ضمیری
 خدا سے پھر وہی قلب و نظر مانگ
 نہیں ممکن امیری بے فقیری



خودی کی جلوٹوں میں مُصطفائی
 خودی کی خلوتوں میں کبریائی
 زمین و آسمان و گرسی و عرش
 خودی کی زد میں ہے ساری خدائی!



نگہ اُلجھی ہوئی ہے رنگ و بُو میں
 خرد کھوئی گئی ہے چار سُو میں
 نہ چھوڑ اے دل فغانِ صُبحِ گاہی
 اماں شاید ملے، اللہ ہو، میں!



جمالِ عشق و مستی نئے نوازی
 جلالِ عشق و مستی بے نیازی

کمالِ عشق و مستی ظرفِ حیدرؐ
 زوالِ عشق و مستی حرفِ رازی
 وہ میرا رونقِ محفل کہاں ہے
 مری بجلی، مرا حاصل کہاں ہے
 مقام اس کا ہے دل کی خلوتوں میں
 خدا جانے مقامِ دل کہاں ہے!



سوارِ ناقہ و محمل نہیں میں
 نشانِ جادہ ہوں، منزل نہیں میں
 مری تقدیر ہے خاشاکِ سوزی
 فقط بجلی ہوں میں، حاصل نہیں میں



ترے سینے میں دم ہے، دل نہیں ہے
 ترا دم گرمی محفل نہیں ہے
 گزر جا عقل سے آگے کہ یہ نور
 چراغِ راہ ہے، منزل نہیں ہے



ترا جوہر ہے ٹوری، پاک ہے تو
 فروغِ دیدہ افلاک ہے تو

ترے صیدِ زبوںِ افرشتہ و حُور
 کہ شائینِ شہِ لولاک ہے تو!



مجت کا بچوںِ باقی نہیں ہے
 مسلمانوں میں حُوںِ باقی نہیں ہے
 صفیں کج، دل پریشاں، سجدہ بے ذوق
 کہ جذبِ اندرُوںِ باقی نہیں ہے



خودی کے زور سے دُنیا پہ چھا جا
 مقامِ رنگ و بُو کا راز پا جا
 برنگِ بحرِ ساحل آشنا رہ
 کفِ ساحل سے دامن کھینچتا جا



چمن میں رختِ گلِ شبنم سے تر ہے
 سمن ہے، سبزہ ہے، بادِ سحر ہے
 مگر ہنگامہ ہو سکتا نہیں گرم
 یہاں کا لالہ بے سوزِ جگر ہے



خرد سے راہرو روشن بصر ہے
 خرد کیا ہے، چراغِ رہ گزر ہے
 درونِ خانہ ہنگامے ہیں کیا کیا
 چراغِ رہ گزر کو کیا خبر ہے!

☆

جوانوں کو مری آہِ سحر دے
 پھر ان شاہیں بچوں کو بال و پر دے
 خدایا! آرزو میری یہی ہے
 مرا نورِ بصیرت عام کر دے

☆

تری دنیا جہانِ مرغ و ماہی
 مری دنیا فغانِ صبح گاہی
 تری دنیا میں میں محکوم و مجبور
 مری دنیا میں تیری پادشاہی!

☆

کرم تیرا کہ بے جوہر نہیں میں
 غلامِ طغرل و سنجر نہیں میں
 جہاں پنی مری فطرت ہے لیکن

کسی جمشید کا ساغر نہیں میں



وہی اصل مکان و لامکاں ہے
 مکاں کیا شے ہے، اندازِ بیاں ہے
 خضر کیونکر بتائے، کیا بتائے
 اگر ماہی کہے دریا کہاں ہے



کبھی آوارہ و بے خانماں عشق
 کبھی شاہِ شہاں نوشیرواں عشق
 کبھی میدان میں آتا ہے زرہ پوش
 کبھی عُریان و بے تیغ و سناں عشق!



کبھی تنہائی کوہ و دمن عشق
 کبھی سوز و سرور و انجمن عشق
 کبھی سرمایۂ محراب و منبر
 کبھی مولا علیٰ خیر شکن عشق!



عطا اسلاف کا جذب دُروں کر
 شریکِ زمرة لّا میخزنوں کر

خرد کی گتھیاں سلجھا چکا میں
مرے مولا مجھے صاحب جنوں کر!



یہ نکتہ میں نے سیکھا بوالحسن سے
کہ جاں مرتی نہیں مرگِ بدن سے
چمک سورج میں کیا باقی رہے گی
اگر بیزار ہو اپنی رکن سے!



خرد واقف نہیں ہے نیک و بد سے
بڑھی جاتی ہے ظالم اپنی حد سے
خدا جانے مجھے کیا ہو گیا ہے
خرد بیزار دل سے، دلِ خرد سے!



خدائی اہتمامِ خشک و تر ہے
خداوندا! خدائی دردِ سر ہے
ولیکن بندگی، استغفر اللہ!
یہ دردِ سر نہیں، دردِ جگر ہے



یہی آدم ہے سلطان بحر و بر کا
 کہوں کیا ماجرا اس بے بصر کا
 نہ خود ہیں، نئے خدا ہیں نے جہاں ہیں
 یہی شہکار ہے تیرے ہنر کا!



دمِ عارف نسیمِ صبح دم ہے
 اسی سے ریشہٴ معنی میں نم ہے
 اگر کوئی شعیب آئے میسر
 شبانی سے کلیمی دو قدم ہے



رگوں میں وہ لہو باقی نہیں ہے
 وہ دل، وہ آرزو باقی نہیں ہے
 نماز و روزہ و قربانی و حج
 یہ سب باقی ہیں، تو باقی نہیں ہے



گھلے جاتے ہیں اسرارِ نہانی
 گیا دورِ حدیثِ دلن ترانی
 ہوئی جس کی خودی پہلے نمودار

وہی مہدی، وہی آخر زمانی!

زمانے کی یہ گردش جاودانہ
حقیقت ایک تو، باقی فسانہ
کسی نے دوش دیکھا ہے نہ فردا
فقط امروز ہے تیرا زمانہ

☆

حکیمی، نامسلمانی خودی کی
حکیمی، رمزِ پنہانی خودی کی
تجھے گر فقر و شاہی کا بتا دوں
غربی میں نگہبانی خودی کی!

☆

ترا تن رُوح سے نا آشنا ہے
عجب کیا! آہ تیری نارسا ہے
تن بے رُوح سے بیزار ہے حق
خدائے زندہ، زندوں کا خدا ہے

قطعہ

اقبال نے کل اہل خیاباں کو سنایا

یہ شعرِ نشاط آور و پُر سوز و طرب ناک
میں صورتِ گلِ دستِ صبا کا نہیں محتاج
کرتا ہے مرا جوشِ جُوں میری قبا چاک

بِسْمِ اللّٰهِ الرَّحْمٰنِ الرَّحِیْمِ

دُعا

(مسجدِ قرطبہ میں لکھی گئی)

ہے یہی میری نماز، ہے یہی میرا وضو
میری نواؤں میں ہے میرے جگر کا لہو
صُحبتِ اہلِ صفا، نُور و حضور و سُردر
سرِ خوش و پُرسوز ہے لالہ لبِ آنبُو
راہِ محبت میں ہے کون کسی کا رفیق
ساتھ مرے رہ گئی ایک مری آرزو
میرا نشیمن نہیں درگہ میر و وزیر
میرا نشیمن بھی تو، شاخِ نشیمن بھی تو
تجھ سے گریباں مرا مطلعِ صُحِ نشور

تجھ سے مرے سینے میں آتشِ اَللّٰہ ہو
تجھ سے مری زندگی سوز و تب و درد و داغ
تُو ہی مری آرزو، تُو ہی مری بھستجو
پاس اگر تُو نہیں، شہر ہے ویراں تمام
تُو ہے تو آباد ہیں اُجڑے ہوئے کاخ و گُو

پھر وہ شرابِ گُہن مجھ کو عطا کر کہ میں
ڈھونڈ رہا ہوں اُسے توڑ کے جام و سُبُو
چشمِ کرم ساقیا! دیر سے ہیں منتظر
جلوتیوں کے سُبُو، خلوتیوں کے کدو
تیری خدائی سے ہے میرے جُوں کو گلہ
اپنے لیے لامکاں، میرے لیے چار سُو!
فلسفہ و شعر کی اور حقیقت ہے کیا
حرفِ تمنا، جسے کہہ نہ سکیں رُو بُرو

مَسْجِدِ قُرْطُبَہ

(ہسپانیہ کی سرزمین، بالخصوص قرطُبہ میں لکھی گئی)

سلسلہ روز و شب، نقشِ گرِ حادثات
سلسلہ روز و شب، اصلِ حیات و ممات

سلسلہ روز و شب، تارِ حریرِ دو رنگ
 جس سے بناتی ہے ذات اپنی قبائے صفات
 سلسلہ روز و شب، سازِ ازل کی فغاں
 جس سے دکھاتی ہے ذاتِ زیرومِ ممکنات
 تجھ کو پرکھتا ہے یہ، مجھ کو پرکھتا ہے یہ
 سلسلہ روز و شب، صیرفی کائنات
 تو ہو اگر کم عیار، میں ہوں اگر کم عیار
 موت ہے تیری برات، موت ہے میری برات
 تیرے شب و روز کی اور حقیقت ہے کیا
 ایک زمانے کی رو جس میں نہ دن ہے نہ رات
 آنی و فانی تمام معجزہ ہائے ہنر
 کارِ جہاں بے ثبات، کارِ جہاں بے ثبات!
 اول و آخر فنا، باطن و ظاہر فنا
 نقشِ گہن ہو کہ تو، منزلِ آخر فنا
 ہے مگر اس نقش میں رنگِ ثباتِ دوام
 جس کو کیا ہو کسی مردِ خدا نے تمام
 مردِ خدا کا عمل عشق سے صاحبِ فروغ
 عشق ہے اصلِ حیات، موت ہے اس پر حرام
 شہد و سبک سیر ہے گرچہ زمانے کی رو

عشق خود اک سَیل ہے، سَیل کو لیتا ہے تھام
 عشق کی تقویم میں عصرِ رواں کے سوا
 اور زمانے بھی ہیں جن کا نہیں کوئی نام
 عشق دمِ جبرئیل، عشق دلِ مصطفیٰ
 عشق خدا کا رُسل، عشق خدا کا کلام

عشق کی مستی سے ہے پیکرِ گل تابناک
 عشق ہے صہبائے خام، عشق ہے کاسِ الکرام
 عشق فقیرِ حرم، عشق امیرِ جُود
 عشق ہے ابنِ السبیل، اس کے ہزاروں مقام
 عشق کے مِضاب سے نعمتِ تارِ حیات
 عشق سے نُورِ حیات، عشق سے نارِ حیات
 اے حرمِ قُرطبہ! عشق سے تیرا وجود
 عشق سراپا دوام، جس میں نہیں رفت و بود
 رنگ ہو یا نِشت و سنگ، چنگ ہو یا حرف و صوت
 معجزہ فن کی ہے نُونِ جگر سے نمود
 قطرہ نُونِ جگر، سِل کو بناتا ہے دل
 نُونِ جگر سے صدا سوز و سُرور و سرود
 تیری فضا دلِ فروز، میری نوا سینہ سوز

تجھ سے دلوں کا حضور، مجھ سے دلوں کی کشود
 عرشِ معلیٰ سے کم سینہ آدم نہیں
 گرچہ کفِ خاک کی حد ہے سپہرِ کبود
 پیکرِ نوری کو ہے سجدہ میسر تو کیا
 اس کو میسر نہیں سوز و گدازِ سجود

کافرِ ہندی ہوں میں، دیکھ مرا ذوق و شوق
 دل میں صلوة و دُرود، لب پہ صلوة و دُرود
 شوق مری لے میں ہے، شوق مری نئے میں ہے
 نغمہ 'اللہ ہو' میرے رگ و پے میں ہے
 تیرا جلال و جمال، مردِ خدا کی دلیل
 وہ بھی جلیل و جمیل، تو بھی جلیل و جمیل
 تیری بنا پاندار، تیرے ستوں بے شمار
 شام کے صحرا میں ہو جیسے ہجومِ خلیل
 تیرے در و بام پر وادیِ اَیمن کا نور
 تیرا منارِ بلند جلوہ گہ جبریل
 مٹ نہیں سکتا کبھی مردِ مسلمان کہ ہے
 اس کی اذانوں سے فاش سرِ کلیم و خلیل
 اس کی زمیں بے حدود، اس کا اُنق بے ثغور

اس کے سمندر کی موج، دجلہ و دنیوب و نیل
 اس کے زمانے عجیب، اس کے فسانے غریب
 عہدِ گہن کو دیا اس نے پیامِ رحیل
 ساتی اربابِ ذوق، فارسِ میدانِ شوق
 بادہ ہے اس کا رقیق، تیغ ہے اس کی اصیل

مردِ سپاہی ہے وہ اس کی زہرہ لُا اِلہ
 سایۂ شمشیر میں اس کہ پنہ لُا اِلہ
 تجھ سے ہوا آشکار بندۂ مومن کا راز
 اس کے دنوں کی تپش، اس کی شبوں کا گداز
 اس کا مقامِ بلند، اس کا خیالِ عظیم
 اس کا سُرور اس کا شوق، اس کا نیاز اس کا ناز
 ہاتھ ہے اللہ کا بندۂ مومن کا ہاتھ
 غالب و کارِ آفریں، کارکشائ، کارساز
 خاکی و نوری نہاد، بندۂ مولا صفات
 ہر دو جہاں سے غنی اس کا دلِ بے نیاز
 اس کی اُمیدیں قلیل، اس کے مقاصد جلیل
 اس کی ادا دل فریب، اس کی نگہ دل نواز
 نرم دمِ گُفتگو، گرم دمِ بُستجو

رزم ہو یا بزم ہو، پاک دل و پاک باز
 نُقْطَةُ پرکارِ حق، مردِ خدا کا یقین
 اور یہ عالم تمام وہم و طلسم و مجاز
 عقل کی منزل ہے وہ، عشق کا حاصل ہے وہ
 حلقہٴ آفاق میں گرمی محفل ہے وہ

کعبۂ اربابِ فن! سطوتِ دین میں
 تجھ سے حرم مرتبت اندلیوں کی زمیں
 ہے تہِ گردوں اگر حُسن میں تیری نظیر
 قلبِ مسلمان میں ہے، اور نہیں ہے کہیں
 آہ وہ مردانِ حق! وہ عربی شہسوار
 حاملِ 'خُلُقِ عَظِيمٍ، صاحبِ صدق و یقین
 جن کی حکومت سے ہے فاش یہ رمزِ غریب
 سلطنتِ اہلِ دل فقر ہے، شاہی نہیں
 جن کی نگاہوں نے کی تربیتِ شرق و غرب
 ظلمتِ یورپ میں تھی جن کی خرد راہ ہیں
 جن کے لہو کی طفیل آج بھی ہیں اندلی
 خوش دل و گرم اختلاط، سادہ و روشن جبین
 آج بھی اس دیس میں عام ہے چشمِ غزال

اور نگاہوں کے تیر آج بھی ہیں دل نشیں
 بُوئے یمن آج بھی اس کی ہواؤں میں ہے
 رنگِ حجاز آج بھی اس کی نواؤں میں ہے
 دیدۂ انجم میں ہے تیری زمیں، آسمان
 آہ کہ صدیوں سے ہے تیری فضا بے اذال

کون سی وادی میں ہے، کون سی منزل میں ہے
 عشقِ بلا خیز کا قافلہ سخت جاں!
 دیکھ چُکا المنی، شورشِ اصلاحِ دیں
 جس نے نہ چھوڑے کہیں نقشِ گہن کے نشان
 حرفِ غلط بن گئی عصمتِ پیرِ کُنشت
 اور ہوئی فکر کی کشتی نازک رواں
 چشمِ فرانسیس بھی دیکھ چکی انقلاب
 جس سے دگرگوں ہوا مغربیوں کا جہاں
 ملتِ رومی نژاد گہنہ پرستی سے پیر
 لذتِ تجدید سے وہ بھی ہوئی پھر جواں
 رُوحِ مسلمان میں ہے آج وہی اضطراب
 رازِ خدائی ہے یہ، گہ نہیں سکتی زباں
 دیکھیے اس بحر کی تہ سے اُچھلتا ہے کیا

گنبد نیلو فری رنگ بدلتا ہے کیا!
 وادی گہسار میں غرقِ شفق ہے سحاب
 لعلِ بدخشاں کے ڈھیر چھوڑ گیا آفتاب
 سادہ و پُرسوز ہے دُخترِ دہقان کا گیت
 کشتیِ دل کے لیے سیل ہے عہدِ شباب

آبِ روانِ کبیر! تیرے کنارے کوئی
 دیکھ رہا ہے کسی اور زمانے کا خواب
 عالمِ نو ہے ابھی پردہٴ تقدیر میں
 میری نگاہوں میں ہے اس کی سحر بے حجاب
 ☆ وادالکبیر، ٹرٹبہ کا مشہور دریا جس کے قریب ہی مسجدِ ٹرٹبہ واقع ہے۔

پردہ اٹھا دوں اگر چہرہٴ افکار سے
 لا نہ سکے گا فرنگِ میری نواؤں کی تاب
 جس میں نہ ہو انقلاب، موت ہے وہ زندگی
 رُوحِ اُمم کی حیاتِ کشمکشِ انقلاب
 صورتِ شمشیر ہے دستِ قضا میں وہ قوم
 کرتی ہے جو ہر زماں اپنے عمل کا حساب
 نقش ہیں سب ناتمام خُونِ جگر کے بغیر
 نغمہ ہے سودائے خام خُونِ جگر کے بغیر

قید خانے میں معتمد کی فریاد

معتمد اشبیلیہ کا بادشاہ اور عربی شاعر تھا۔ ہسپانیہ کے ایک حکمران نے اس کو شکست دے کر قید میں ڈال دیا تھا۔ معتمد کی نظمیں انگریزی میں ترجمہ ہو کر ”وزڈم آف دی ایسٹ سیریز“ میں شائع ہو چکی ہیں

اک فغانِ بے شرر سینے میں باقی رہ گئی
سوز بھی رخصت ہوا، جاتی رہی تاثیر بھی
مردِ حُر زنداں میں ہے بے نیزہ و شمشیر آج
میں پشیمان ہوں، پشیمان ہے مری تدبیر بھی
خود بخود زنجیر کی جانب کھنچا جاتا ہے دل
تھی اسی فولاد سے شاید مری شمشیر بھی
جو مری تیغِ دو دم تھی، اب مری زنجیر ہے
شوخ و بے پروا ہے کتنا خالقِ تقدیر بھی!

عبدالرحمن اول کا بویا ہوا کھجور کا پہلا درخت

سرزمینِ اندلس میں

یہ اشعار جو عبدالرحمن اول کی تصنیف سے ہیں، تاریخ المتریٰ میں درج ہیں مندرجہ ذیل اردو نظم ان کا آزاد ترجمہ ہے (درخت مذکور مدینۃ الزہرا میں بویا گیا تھا)

میری آنکھوں کا نُور ہے تُو
میرے دل کا سُور ہے تُو

اپنی وادی سے دُور ہوں میں
 میرے لیے نخلِ طُور ہے تُو
 مغرب کی ہوا نے تجھ کو پالا
 صحرائے عرب کی حُور ہے تُو
 پردیس میں ناصبور ہوں میں
 پردیس میں ناصبُور ہے تو
 عُربت کی ہوا میں بارِور ہو
 ساقی تیرا نَمِ سَحْر ہو
 عالم کا عجیب ہے نظارہ
 دامانِ نگہ ہے پارہ پارہ
 ہمت کو شناوری مبارک!
 پیدا نہیں بحر کا کنارہ
 ہے سوزِ دُروں سے زندگانی
 اُٹھتا نہیں خاک سے شرارہ
 صُبحِ عُربت میں اور چمکا
 ٹُوٹا ہوا شام کا ستارہ
 مومن کے جہاں کی حد نہیں ہے
 مومن کا مقام ہر کہیں ہے

ہسپانیہ
(ہسپانیہ کی سرزمین لکھے گئے)
(واپس آتے ہوئے)

ہسپانیہ تو خونِ مسلمان کا امیں ہے
مانندِ حرمِ پاک ہے تو میری نظر میں
پوشیدہ تری خاک میں سجدوں کے نشاں ہیں
خاموش اذائیں ہیں تری بادِ سحر میں
روشن تھیں ستاروں کی طرح ان کی سنائیں
خیمے تھے کبھی جن کے ترے کوہ و کمر میں
پھر تیرے حسینوں کو ضرورت ہے جتا کی؟
باقی ہے ابھی رنگِ مرے خونِ جگر میں!
کیونکر خس و خاشاک سے دب جائے مسلمان
مانا، وہ تب و تاب نہیں اس کے شرر میں
غرناطہ بھی دیکھا مری آنکھوں نے و لیکن
تسکینِ مسافر نہ سفر میں نہ حضر میں
دیکھا بھی دکھایا بھی، سنایا بھی سنا بھی
ہے دل کی تسلی نہ نظر میں، نہ خبر میں!

طارق کی دُعا

(اندلس کے میدان جنگ میں)

یہ غازی، یہ تیرے پُر اسرار بندے
 جنہیں تُو نے بخشا ہے ذوقِ خدائی
 دو نیم ان کی ٹھوکر سے صحرا و دریا
 سمٹ کر پہاڑ ان کی ہیبت سے رائی
 دو عالم سے کرتی ہے بیگانہ دل کو
 عجب چیز ہے لذتِ آشنائی
 شہادت ہے مطلوب و مقصودِ مومن
 نہ مالِ غنیمت نہ کشورِ کشائی
 خیاباں میں ہے مُنظرِ لالہ کب سے
 قبا چاہیے اس کو نُونِ عرب سے
 کیا تُو نے صحرا نشینوں کو یکتا
 خبر میں، نظر میں، اذانِ سحر میں
 طلب جس کی صدیوں سے تھی زندگی کو
 وہ سوز اس نے پایا انھی کے جگر میں
 گُشاہِ درِ دل سمجھتے ہیں اس کو
 ہلاکت نہیں موت ان کی نظر میں
 دلِ مردِ مومن میں پھر زندہ کر دے
 وہ بجلی کہ تھی نعرہٗ لائندَرُ میں

عزائم کو سینوں میں بیدار کر دے
نگاہِ مسلمانوں کو تلوار کر دے!

لینن

(خدا کے حضور میں)

اے انفس و آفاق میں پیدا ترے آیات
حق یہ ہے کہ ہے زندہ و پائندہ تری ذات
میں کیسے سمجھتا کہ تو ہے یا کہ نہیں ہے
ہر دم متغیر تھے خرد کے نظریات
محرم نہیں فطرت کے سرودِ ازلی سے
بینائے کواکب ہو کہ دانائے نباتات
آج آنکھ نے دیکھا تو وہ عالم ہوا ثابت
میں جس کو سمجھتا تھا کلیسا کے خرافات
ہم بندِ شب و روز میں جکڑے ہوئے بندے
تُو خالقِ اعصار و نگارندہِ آفات!
اک بات اگر مجھ کو اجازت ہو تو پوچھوں
حل کر نہ سکے جس کو حکیموں کے مقالات

جب تک میں جیا نچیمہ افلاک کے نیچے
 کانٹے کی طرح دل میں کھٹکتی رہی یہ بات
 گفتار کے اسلوب پہ قابو نہیں رہتا
 جب رُوح کے اندر متلاطم ہوں خیالات
 وہ کون سا آدم ہے کہ تُو جس کا ہے معبود
 وہ آدمِ خاکی کہ جو ہے زیرِ سماوات؟
 مشرق کے خداوند سفیدانِ فرنگی
 مغرب کے خداوند درخشندہ فِریزات
 یورپ میں بہت روشنی علم و ہنر ہے
 حق یہ ہے کہ بے چشمہ حیواں ہے یہ ظلمات
 رعنائی تعمیر میں، رونق میں، صفا میں
 رُجوں سے کہیں بڑھ کے ہیں بنکوں کی عمارات
 ظاہر میں تجارت ہے، حقیقت میں جُوا ہے
 سُود ایک کا لاکھوں کے لیے مرگِ مفاعیات
 یہ علم، یہ حکمت، یہ تدبیر، یہ حکومت
 پیتے ہیں لہو، دیتے ہیں تعلیم مساوات
 بے کاری و عُریانی و مے خواری و افلاس
 کیا کم ہیں فرنگی مدنیّت کے فتوحات
 وہ قوم کہ فیضانِ سماوی سے ہو محروم

حد اُس کے کمالات کی ہے برق و بخارات
 ہے دل کے لیے موت مشینوں کی حکومت
 احساسِ مرّوت کو گُچل دیتے ہیں آلات

آثار تو کچھ کچھ نظر آتے ہیں کہ آخر
 تدبیر کو تقدیر کے شاطر نے کیا مات
 میخانے کی بُنیاد میں آیا ہے تزلزل
 بیٹھے ہیں اسی فکر میں پیرانِ خرابات
 چہروں پہ جو سُرخِ نظر آتی ہے سرِ شام
 یا غازہ ہے یا ساغر و مینا کی کرامات
 تو قادر و عادل ہے مگر تیرے جہاں میں
 ہیں تلخ بہت بندہٴ مزدور کے اوقات
 کب ڈوبے گا سرمایہ پرستی کا سفینہ؟
 دُنیا ہے تری منظرِ روزِ مکافات!

فرشتوں کا گیت

عقل ہے بے زمام ابھی، عشق ہے بے مقام ابھی
 نقشِ گرِ ازل! ترا نقش ہے نا تمام ابھی

خلقِ خدا کی گھات میں رند و فقیہ و میر و پیر
 تیرے جہاں میں ہے وہی گردشِ صبح و شام ابھی
 تیرے امیر مال مست، تیرے فقیر حال مست
 بندہ ہے گُوچہ گرد ابھی، خواجہ بلند بام ابھی
 دانش و دین و علم و فن بندگی ہوس تمام
 عشقِ گرہ کشائے کا فیض نہیں ہے عام ابھی
 جوہرِ زندگی ہے عشق، جوہرِ عشق ہے خودی
 آہ کہ ہے یہ تیغِ تیز پردگی نیام ابھی!

فرمانِ خدا

(فرشتوں سے)

اٹھو! مری دنیا کے غریبوں کو جگا دو
 کاخِ امرا کے در و دیوار ہلا دو
 گرماؤ غلاموں کا لہو سوزِ یقیں سے
 گنجشکِ فرومایہ کو شاہیں سے لڑا دو
 سلطانی جمہور کا آتا ہے زمانہ
 جو نقشِ گہن تم کو نظر آئے، مٹا دو
 جس کھیت سے دہقاں کو میسر نہیں روزی
 اُس کھیت کے ہر خوشہ گندم کو جلا دو

کیوں خالق و مخلوق میں حائل رہیں پردے
 پیرانِ کلیسا کو کلیسا سے اٹھا دو
 حق را بسجودے، صمّان را بطوائف
 بہتر ہے چراغِ حرم و دیرِ نجھا دو
 میں ناخوش و بیزار ہوں مرمَر کی سلوں سے
 میرے لیے مٹی کا حرم اور بنا دو
 تہذیبِ نوی کارگہ شیشہ گراں ہے
 آدابِ جوں شاعرِ مشرق کو سکھا دو!

ذوق و شوق

(ان اشعار میں سے اکثر فلسطین میں لکھے گئے)

دربغِ آدم زان ہمہ بوستاں
 تہی دست رفتن سوئے دوستاں
 قلب و نظر کی زندگی دشت میں صُبح کا سماں
 پشمہ آفتاب سے نُور کی ندیاں رواں
 حُسنِ ازل کی ہے نمود، چاک ہے پردہ وجود
 دل کے لیے ہزار سُود ایک نگاہ کا زیاں
 سُرخ و کبود بدلیاں چھوڑ گیا سحابِ شب
 کوہِ اِضم کو دے گیا رنگِ برنگِ طلیساں

گرد سے پاک ہے ہوا، برگِ نخیل دُھل گئے
 ریگِ نواحِ کاظمہ نرم ہے مثلِ پرنیاں
 آگ بچھی ہوئی ادھر، ٹوٹی ہوئی طنابِ ادھر
 کیا خبر اس مقام سے گزرے ہیں کتنے کارواں
 آئی صدائے چبرئیل، تیرا مقام ہے یہی
 اہلِ فراق کے لیے عیشِ دوام ہے یہی
 کس سے کہوں کہ زہر ہے میرے لیے نئے حیات
 گہنہ ہے بزمِ کائنات، تازہ ہیں میرے واردات
 کیا نہیں اور غزنوی کارگہ حیات میں
 بیٹھے ہیں کب سے منتظرِ اہلِ حرم کے سومات
 ذکرِ عرب کے سوز میں، فکرِ عجم کے ساز میں
 نے عربی مشاہدات، نے عجمی تخیلات
 قافلہء حجاز میں ایک حسینؑ بھی نہیں
 گرچہ ہے تاب دار ابھی گیسوئے دجلہ و فرات
 عقل و دل و نگاہ کا مُرشدِ اولیں ہے عشق
 عشق نہ ہو تو شرع و دین بُتِ کدہٗ تصورات
 صدقِ خلیلؑ بھی ہے عشق، صبرِ حسینؑ بھی ہے عشق
 معرکہء وجود میں بدر و حنین بھی ہے عشق
 آیہء کائنات کا معنی دیرِ یاب تو

نکلے تری تلاش میں قافلہ ہائے رنگ و بو
 جلو تیانِ مدرسہ کور نگاہ و مُردہ ذوق
 خلوتیانِ مے کدہ کم طلب و تہی کدو

میں کہ مری غزل میں ہے آتشِ رفتہ کا سُراغ
 میری تمام سرگزشت کھوئے ہوؤں کی بھستو
 بادِ صبا کی موج سے نشوونمائے خار و خس
 میرے نفس کی موج سے نشوونمائے آرزو
 خونِ دل و جگر سے ہے میری نوا کی پرورش
 ہے رگ ساز میں رواں صاحبِ ساز کا لہو
 فُرصتِ کشمکشِ مدہ این دلِ بے قرار را
 یک دو شکن زیادہ گن گیسوے تابدار را
 لوح بھی تُو، قلم بھی تُو، تیرا وجود الکتاب
 گنبدِ آگینہ رنگ تیرے محیط میں حباب
 عالمِ آب و خاک میں تیرے ظہور سے فروغ
 ذرّہ ریگ کو دیا تُو نے طلوعِ آفتاب
 شوکتِ سنجر و سلیم تیرے جلال کی نمود
 فقرِ جُنید و بایزید تیرا جمالِ بے نقاب
 شوقِ ترا اگر نہ ہو میری نماز کا امام

میرا قیام بھی حجاب، میرا سجود بھی حجاب
تیری نگاہ ناز سے دونوں مراد پا گئے
عقل غیب و جستجو، عشق حضور و اضطراب

تیرہ و تار ہے جہاں گردشِ آفتاب سے
طبعِ زمانہ تازہ کر جلوۂ بے حجاب سے
تیری نظر میں ہیں تمام میرے گزشتہ روز و شب
مجھ کو خبر نہ تھی کہ ہے علمِ نخیلِ بے رُطَب
تازہ مرے ضمیر میں معرکہء گہن ہوا
عشق تمام مصطفیٰ، عقل تمام بُولہب
گاہِ نخیلہ می برد، گاہِ بزور می کشد
عشق کی ابتدا عجب، عشق کی انتہا عجب
عالمِ سوز و ساز میں وصل سے بڑھ کے ہے فراق
وصل میں مرگِ آرزو، ہجر میں لذتِ طلب
عینِ وصال میں مجھے حوصلہء نظر نہ تھا
گرچہ بہانہ جو رہی میری نگاہِ بے ادب
گرمی آرزو فراق، شورشِ ہاے و ہو فراق
موج کی جستجو فراق، قطرے کی آبرو فراق!

پروانہ اور جگنو

پروانہ

پروانے کی منزل سے بہت دُور ہے جگنو
کیوں آتشِ بے سوز پہ مغرور ہے جگنو
جگنو

اللہ کا سَو شکر کہ پروانہ نہیں میں
دریوزہ گرِ آتشِ بیگانہ نہیں میں

جاوید کے نام

خودی کے ساز میں ہے عمرِ جاوداں کا سُراغ
خودی کے سوز سے روشن ہیں اُمتوں کے چراغ
یہ ایک بات کہ آدم ہے صاحبِ مقصود
ہزار گونہ فروغ و ہزار گونہ فراغ!
ہوئی نہ زاغ میں پیدا بلند پروازی
خراب کر گئی شاہیں بچے کو صُحبتِ زاغ
حیا نہیں ہے زمانے کی آنکھ میں باقی
خدا کرے کہ جوانی تری رہے بے داغ

ٹھہر سکا نہ کسی خانقاہ میں اقبال
کہ ہے ظریف و خوش اندیشہ و شگفتہ دماغ

گدائی

مے کدے میں ایک دن اک رندِ زیرک نے کہا
ہے ہمارے شہر کا والی گدائے بے حیا
تاج پہنایا ہے کس کی بے گلاہی نے اسے
کس کی عریانی نے بخشی ہے اسے زریں قبا
اس کے آبِ لالہ گوں کی خونِ دہقاں سے کشید
تیرے میرے کھیت کی مٹی ہے اس کی کیمیا
اس کے نعمت خانے کی ہر چیز ہے مانگی ہوئی
دینے والا کون ہے، مردِ غریب و بے نوا
مانگنے والا گدا ہے، صدقہ مانگے یا خراج
کوئی مانے یا نہ مانے، میرو سُلطاں سب گدا!
(ماخوذ از انوری)

مُلا اور بہشت

میں بھی حاضر تھا وہاں، ضبطِ سخن کر نہ سکا
 حق سے جب حضرت مُلا کو ملا حکمِ بہشت
 عرض کی میں نے، الہی! مری تقصیر معاف
 خوش نہ آئیں گے اسے حُور و شراب و لبِ کشت
 نہیں فردوسِ مقامِ جدل و قال و اقوال
 بحث و تکرار اس اللہ کے بندے کی سرشت
 ہے بد آموزیِ اقوام و ملل کام اس کا
 اور بخت میں نہ مسجد، نہ کلیسا، نہ کُنشت!

دین و سیاست

کلیسا کی بُیاد رُہبانیت تھی
 ساتی کہاں اس فقیری میں میری
 خصوصت تھی سلطانی و راہبی میں
 کہ وہ سر بلندی ہے یہ سر بزیری
 سیاست نے مذہب سے پچھا چھڑایا
 چلی کچھ نہ پیرِ کلیسا کی پیری
 ہوئی دین و دولت میں جس دم جدائی

ہوس کی امیری، ہوس کی وزیری
 دُونی ملک و دیں کے لیے نامرادی
 دُونی چشم تہذیب کی نابصیری
 یہ اعجاز ہے ایک صحرا نشیں کا
 بشری ہے آئینہ دارِ نذیری!
 اسی میں حفاظت ہے انسانیت کی
 کہ ہوں ایک جُتیدی و اردشیری

الْأَرْضُ لِلَّهِ!

پالتا ہے بیج کو مٹی کی تاریکی میں کون
 کون دریاؤں کی موجوں سے اُٹھاتا ہے سحاب؟
 کون لایا کھینچ کر پچھم سے بادِ سازگار
 خاک یہ کس کی ہے، کس کا ہے یہ نُورِ آفتاب؟
 کس نے بھردی موتیوں سے خوشہء گندم کی جیب
 موسموں کو کس نے سِکھلائی ہے خُوئے انقلاب؟
 دہ خُدا یا! یہ زمیں تیری نہیں، تیری نہیں
 تیرے آبا کی نہیں، تیری نہیں، میری نہیں

ایک نوجوان کے نام

ترے صوفے ہیں افرنگی، ترے قالین ہیں ایرانی

لہو مجھ کو رلاتی ہے جانوں کی تن آسانی
 امارت کیا، شکوہ خسروی بھی ہو تو کیا حاصل
 نہ زورِ حیدری تجھ میں، نہ استغنائے سلطانی
 نہ ڈھونڈ اس چیز کو تہذیبِ حاضر کی تجلی میں
 کہ پایا میں نے استغنا میں معراجِ مسلمانی
 عقابِ رُوح جب بیدار ہوتی ہے جانوں میں
 نظر آتی ہے اس کو اپنی منزل آسمانوں میں
 نہ ہو نومید، نومیدی زوالِ علم و عرفاں ہے
 اُمیدِ مردِ مومن ہے خدا کے راز دانوں میں
 نہیں تیرا نشین قصرِ سلطانی کے گنبد پر
 تو شاہیں ہے، بسیرا کر پہاڑوں کی چٹانوں میں

نصیحت

بچپن سے شاہیں سے کہتا تھا عقابِ ساحورد
 اے ترے شہپر پہ آساں رفعتِ چرخِ بریں
 ہے شباب اپنے لہو کی آگ میں جلنے کا نام
 سخت کوشی سے ہے تلخِ زندگانی انگبین
 جو کبوتر پر جھپٹنے میں مزا ہے اے پسر!

وہ مزا شاید کبوتر کے لہو میں بھی نہیں

لالہ صحرا

یہ گنبدِ مینائی، یہ عالمِ تنہائی
 مجھ کو تو ڈراتی ہے اس دشت کی پہنائی
 بھٹکا ہوا راہی میں، بھٹکا ہوا راہی تو
 منزل ہے کہاں تیری اے لالہ صحرائی!
 خالی ہے کلیموں سے یہ کوہ و کمر ورنہ
 تو شعلہ سینائی، میں شعلہ سینائی!
 تو شاخ سے کیوں پھوٹا، میں شاخ سے کیوں ٹوٹا
 اک جذبہ پیدائی، اک لذتِ یکتائی!
 غواصِ محبت کا اللہ نگاہاں ہو
 ہر قطرہ دریا میں دریا کی ہے گہرائی
 اُس موج کے ماتم میں روتی ہے بھنور کی آنکھ
 دریا سے اٹھی لیکن ساحل سے نہ ٹکرائی
 ہے گرمیِ آدم سے ہنگامہء عالم گرم
 سورج بھی تماشائی، تارے بھی تماشائی
 اے بادِ بیابانی! مجھ کو بھی عنایت ہو

خاموشی و دل سوزی، سرمستی و رعنائی!

ساقی نامہ

ہوا خیمہ زن کاروان بہار
 ارم بن گیا دامن کوہسار
 گل و زنگس و سوسن و نسترن
 شہید ازل لالہ خونیں کفن
 جہاں چھپ گیا پردہ رنگ میں
 لہو کی ہے گردش رگ سنگ میں
 فضا نیلی نیلی، ہوا میں سرور
 ٹھہرتے نہیں آشیاں میں طیور
 وہ جوئے گہستاں اچکتی ہوئی
 اکتی، لچکتی، سرتی ہوئی
 اچھلتی، پھسلتی، سنبھلتی ہوئی
 بڑے پیچ کھا کر نکلتی ہوئی
 رُکے جب تو سل چیر دیتی ہے یہ
 پہاڑوں کے دل چیر دیتی ہے یہ
 ذرا دیکھ اے ساقی لالہ فام!

سُناتی ہے یہ زندگی کا پیام
 پلا دے مجھے وہ مےءِ پردہ سوز
 کہ آتی نہیں فصلِ گلِ روزِ روز
 وہ مے جس سے روشن ضمیرِ حیات
 وہ مے جس سے ہے مستی کائنات

وہ مے جس میں ہے سوز و سازِ ازل
 وہ مے جس سے گھلتا ہے رازِ ازل
 اُٹھا ساقیا پردہ اس راز سے
 لڑا دے ممولے کو شہباز سے
 زمانے کے انداز بدلے گئے
 نیا راگ ہے، ساز بدلے گئے
 ہوا اس طرح فاش رازِ فرنگ
 کہ حیرت میں ہے شیشہ بازِ فرنگ
 پُرانی سیاست گری خوار ہے
 زمیں میر و سلطان سے بیزار ہے
 گیا دورِ سرمایہ داری گیا
 تماشا دکھا کر مداری گیا
 گراں خوابِ چینی سنبھلنے لگے

ہمالہ کے چشمے اُبلنے لگے
 دلِ طُورِ سینا وِ فاراں دو نیم
 تجلی کا پھر منتظر ہے کلیم
 مسلمان ہے توحید میں گرم جوش
 مگر دل ابھی تک ہے زُتار پوش

تمدن، تصوف، شریعت، کلام
 بُتانِ عجم کے پُجاری تمام!
 حقیقتِ خرافات میں کھو گئی
 یہ اُمتِ روایات میں کھو گئی
 لُبھاتا ہے دل کو کلامِ خطیب
 مگر لذتِ شوق سے بے نصیب!
 بیاں اس کا منطق سے سلجھا ہوا
 لُغت کے بکھیڑوں میں الجھا ہوا
 وہ صوفی کہ تھا خدمتِ حق میں مرد
 محبت میں یکتا، حمیت میں فرد
 عجم کے خیالات میں کھو گیا
 یہ سالک مقامات میں کھو گیا
 بچھی عشق کی آگ، اندھیر ہے

مسلمان نہیں، راکھ کا ڈھیر ہے
 شراب گھن پھر پلا سا قیا
 وہی جام گردش میں لا سا قیا!
 مجھے عشق کے پر لگا کر اڑا
 مری خاک جگنو بنا کر اڑا

خرد کو غلامی سے آزاد کر
 جوانوں کو پیروں کا استاد کر
 ہری شاخِ ملت ترے نم سے ہے
 نفس اس بدن میں ترے دم سے ہے
 تڑپنے پھڑکنے کی توفیق دے
 دلِ مرتضیٰ، سوزِ صدیق دے
 جگر سے وہی تیر پھر پار کر
 تمنا کو سینوں میں بیدار کر
 ترے آسمانوں کے تاروں کی خیر
 زمینوں کے شب زندہ داروں کی خیر
 جوانوں کو سوزِ جگر بخش دے
 مرا عشق، میری نظر بخش دے
 مری ناؤ، گرداب سے پار کر

یہ ثابت ہے تو اس کو سیار کر
بتا مجھ کو اسرارِ مرگ و حیات
کہ تیری نگاہوں میں ہے کائنات
مرے دیدہ تر کی بے خوابیاں
مرے دل کی پوشیدہ بے تابیاں

مرے نالہء نیم شب کا نیاز
مری خلوت و انجمن کا گداز
اُمٹگیں مری، آرزوئیں مری
اُمیدیں مری، جستجوئیں مری
مری فطرت آئینہء روزگار
غزالانِ افکار کا مرغزار
مرا دل، مری رزم گاہِ حیات
گمانوں کے لشکر، یقیں کا ثبات
یہی کچھ ہے ساقی متاعِ فقیر
اسی سے فقیری میں ہوں میں امیر
مرے قافلے میں لٹا دے اسے
لٹا دے، ٹھکانے لگا دے اسے!
دما دم رواں ہے یمِ زندگی

ہر اک شے سے پیدا رمِ زندگی
 اسی سے ہوئی ہے بدن کی نمود
 کہ شعلے میں پوشیدہ ہے موجِ دود
 گراں گرچہ ہے صحبتِ آب و گل
 خوش آئی اسے محنتِ آب و گل

یہ ثابت بھی ہے اور سیار بھی
 عناصر کے پھندوں سے بیزار بھی
 یہ وحدت ہے کثرت میں ہر دم اسیر
 مگر ہر کہیں بے چگوں، بے نظیر
 یہ عالم، یہ بُت خانہ شش جہات
 اسی نے تراشا ہے یہ سومنات
 پسند اس کو تکرار کی تُو نہیں
 کہ تُو میں نہیں، اور میں تُو نہیں
 من و تُو سے ہے انجمنِ آفریں
 مگر عینِ محفل میں خلوت نشیں
 چمک اس کی بجلی میں، تارے میں ہے
 یہ چاندی میں، سونے میں، پارے میں ہے
 اسی کے بیاباں، اسی کے بُول

اسی کے ہیں کانٹے، اسی کے ہیں پھول
 کہیں اس کی طاقت سے گہسار چور
 کہیں اس کے پھندے میں جبریل و حور
 کہیں جڑہ شاہین سیماب رنگ
 لہو سے چکوروں کے آلودہ چنگ

کبوتر کہیں آشیانے سے دور
 پھرتا ہوا جال میں ناصبور
 فریب نظر ہے سکون و ثبات
 تڑپتا ہے ہر ذرہ کائنات
 ٹھہرتا نہیں کاروان وجود
 کہ ہر لحظہ ہے تازہ شان وجود
 سمجھتا ہے تو راز ہے زندگی
 فقط ذوق پرواز ہے زندگی
 بہت اس نے دیکھے ہیں پست و بلند
 سفر اس کو منزل سے بڑھ کر پسند
 سفر زندگی کے لیے برگ و ساز
 سفر ہے حقیقت، حضر ہے مجاز
 اُلجھ کر سلجھنے میں لذت اسے

تڑپنے پھڑکنے میں راحت اسے
 ہوا جب اسے سامنا موت کا
 کٹھن تھا بڑا تھامنا موت کا
 اُتر کر جہانِ مکافات میں
 رہی زندگی موت کی گھات میں

مذاقِ دوئی سے بنی زوج زوج
 اُٹھی دشت و کہسار سے فوج فوج
 گل اس شاخ سے ٹوٹتے بھی رہے
 اسی شاخ سے پھوٹتے بھی رہے
 سمجھتے ہیں ناداں اسے بے ثبات
 اُبھرتا ہے مٹ مٹ کے نقشِ حیات
 بڑی تیز جولاں، بڑی زود رس
 ازل سے ابد تک رم یک نفس
 زمانہ کہ زنجیرِ ایام ہے
 دَموں کے اُلٹ پھیر کا نام ہے
 یہ موجِ نفس کیا ہے تلوار ہے
 خودی کیا ہے، تلوار کی دھار ہے
 خودی کیا ہے، رازِ دُرونِ حیات

خودی کیا ہے، بیداری کائنات
 خودی جلوہ بدمست و خلوت پسند
 سمندر ہے اک بوند پانی میں بند
 اندھیرے اُجالے میں ہے تابناک
 من و تُو میں پیدا، من و تُو سے پاک

ازل اس کے پیچھے، ابد سامنے
 نہ حد اس کے پیچھے، نہ حد سامنے
 زمانے کے دریا میں بہتی ہوئی
 ستم اس کی موجوں کے سہتی ہوئی
 تجسس کی راہیں بدلتی ہوئی
 وما دم نگاہیں بدلتی ہوئی
 سبک اس کے ہاتھوں میں سنگِ گراں
 پہاڑ اس کی ضربوں سے ریگِ رواں
 سفر اس کا انجام و آغاز ہے
 یہی اس کی تقویم کا راز ہے
 کرن چاند میں ہے، شرر سنگ میں
 یہ بے رنگ ہے ڈوب کر رنگ میں
 اسے واسطہ کیا کم و بیش سے

نشیب و فراز و پس و پیش سے
 ازل سے ہے یہ کشمکش میں اسیر
 ہوئی خاکِ آدم میں صورت پذیر
 خودی کا نشیمن ترے دل میں ہے
 فلک جس طرح آنکھ کے تل میں ہے

خودی کے نگاہاں کو ہے زہر ناب
 وہ ناں جس سے جاتی رہے اس کی آب
 وہی ناں ہے اس کے لیے ارجمند
 رہے جس سے دُنیا میں گردن بلند
 فرو فالِ محمود سے درگزر
 خودی کو نگہ رکھ، ایازی نہ کر
 وہی سجدہ ہے لائقِ اہتمام
 کہ ہو جس سے ہر سجدہ تجھ پر حرام
 یہ عالم، یہ ہنگامہء رنگ و صوت
 یہ عالم کہ ہے زیرِ فرمانِ موت
 یہ عالم، یہ بُتِ خانہء چشم و گوش
 جہاں زندگی ہے فقط خورد و نوش
 خودی کی یہ ہے منزلِ اولیں

مسافر! یہ تیرا نشین نہیں
 تری آگ اس خاک داں سے نہیں
 جہاں تجھ سے ہے، تو جہاں سے نہیں
 بڑھے جا یہ کوہِ گراں توڑ کر
 طلسمِ زمان و مکاں توڑ کر

خودی شیرِ مولا، جہاں اس کا صید
 زمیں اس کی صید، آسماں اس کا صید
 جہاں اور بھی ہیں ابھی بے نمود
 کہ خالی نہیں ہے ضمیرِ وجود
 ہر اک منظرِ تیری یلغار کا
 تری شوخیِ فکر و کردار کا
 یہ ہے مقصدِ گردشِ روزگار
 کہ تیری خودی تجھ پہ ہو آشکار
 تو ہے فاتحِ عالمِ خوب و زشت
 تجھے کیا بتاؤں تری سرنوشت
 حقیقت پہ ہے جامہءِ حرفِ تنگ
 حقیقت ہے آئینہ، گفتارِ زنگ
 فروزاں ہے سینے میں شمعِ نفس

مگر تابِ گُفتار کہتی ہے، بس!
 'اگر یک سرِ موعے برتر پدم
 فروغِ تجلی بسوزد پدم،

زمانہ

جو تھا نہیں ہے، جو ہے نہ ہوگا، یہی ہے اک حرفِ محرمانہ
 قریب تر ہے نمود جس کی، اُسی کا مشتاق ہے زمانہ
 مری صراحی سے قطرہ قطرہ نئے حوادث ٹپک رہے ہیں
 میں اپنی تسبیحِ روز و شب کا شمار کرتا ہوں دانہ دانہ
 ہر ایک سے آشنا ہوں، لیکن جدا جدا رسم و راہ میری
 کسی کا راکب، کسی کا مرکب، کسی کو عبرت کا تازیانہ
 نہ تھا اگر تو شریکِ محفل، قصور میرا ہے یا کہ تیرا
 مرا طریقہ نہیں کہ رکھ لوں کسی کی خاطر مےءِ شبانہ
 مرے خم و پیچ کو نجومی کی آنکھ پہچانتی نہیں ہے
 ہدف سے بیگانہ تیر اُس کا، نظر نہیں جس کی عارفانہ
 شفق نہیں مغربی افق پر یہ جوئے خوں ہے، یہ جوئے خوں ہے!

طلوعِ فردا کا منتظر رہ کہ دوش و امروز ہے فسانہ
 وہ فکرِ گستاخ جس نے عریاں کیا ہے فطرت کی طاقتوں کو
 اُسی کی بیتاب بجلیوں سے خطر میں ہے اُس کا آشیانہ
 ہوائیں اُن کی، فضائیں اُن کی، سمندر اُن کے، جہاز اُن کے
 گرہ بھنور کی گھلے تو کیونکر، بھنور ہے تقدیر کا بہانہ

جہان تو ہو رہا ہے پیدا، وہ عالمِ پیر مر رہا ہے
 جسے فرنگی مقامروں نے بنا دیا ہے قمار خانہ
 ہوا ہے گوئند و تیز لیکن چراغ اپنا جلا رہا ہے
 وہ مردِ درویش جس کو حق نے دیے ہیں اندازِ خسروانہ

فرشتے آدم کو جنت سے رخصت کرتے ہیں

عطا ہوئی ہے تجھے روز و شب کی بیتابی
 خبر نہیں کہ تو خاکی ہے یا کہ سیمابی
 سنا ہے، خاک سے تیری نمود ہے، لیکن
 تری سرشت میں ہے کوکبی و مہ تابی
 جمال اپنا اگر خواب میں بھی تو دیکھے
 ہزار ہوش سے خوشتر تری شکرِ خوابی
 گراں بہا ہے ترا گریہ، سحر گاہی

اسی سے ہے ترے نخلِ گہن کی شادابی
 تری نوا سے ہے بے پردہ زندگی کا ضمیر
 کہ تیرے ساز کی فطرت نے کی ہے مِضرابی

رُوحِ ارضی آدم کا استقبال کرتی ہے

کھول آنکھ، زمیں دیکھ، فلک دیکھ، فضا دیکھ
 مشرق سے اُبھرتے ہوئے سُورج کو ذرا دیکھ
 اس جلوہٴ بے پردہ کو پردوں میں چُھپا دیکھ
 ایامِ جدائی کے ستم دیکھ، جفا دیکھ
 بے تاب نہ ہو معرکہء نیم و رجا دیکھ!
 ہیں تیرے تصرف میں یہ بادل، یہ گھٹائیں
 یہ گُنبدِ افلاک، یہ خاموش فضائیں
 یہ کوہِ یہ صحرا، یہ سمندر یہ ہوائیں
 تھیں پیشِ نظر کل تو فرشتوں کی ادائیں
 آئینہٴ ایام میں آج اپنی ادا دیکھ!
 سمجھے گا زمانہ تری آنکھوں کے اشارے
 دیکھیں گے تجھے دُور سے گردوں کے ستارے
 ناپید ترے بحرِ تخیل کے کنارے
 پہنچیں گے فلک تک تری آہوں کے شرارے

تعمیرِ خودی کر، اثرِ آہِ رسا دیکھ!
 خورشیدِ جہاں تاب کی ضو تیرے شرر میں
 آباد ہے اک تازہ جہاں تیرے ہنر میں
 جتے نہیں بخشے ہوئے فردوسِ نظر میں
 جت تری پنہاں ہے ترے خونِ جگر میں
 اے پیکرِ گلِ کوششِ پیہم کی جزا دیکھ!

نالندہ ترے عود کا ہر تارِ ازل سے
 تو جنسِ محبت کا خریدارِ ازل سے
 تو پیرِ صنمِ خانہء اسرارِ ازل سے
 محنت کش و خونِ ریز و کم آزارِ ازل سے
 ہے راکبِ تقدیرِ جہاں تیری رضا، دیکھ!

پیر و مرید

مریدِ ہندی

چشمِ بینا سے ہے جاری جوئے خون
 علمِ حاضر سے ہے دیں زار و زبوں!

پیرِ رومی

علمِ را بر تن زنی مارے بود

علم را بر دل زنی یارے بود

مریدِ ہندی

اے امامِ عاشقانِ دردمند!
یاد ہے مجھ کو ترا حرفِ بلند
خشک مغز و خشک تار و خشک پوست
از کجا می آید این آوازِ دوست،

دورِ حاضرِ مستِ چنگ و بے سُردور
بے ثبات و بے یقین و بے حضور
کیا خبر اس کو کہ ہے یہ راز کیا
دوست کیا ہے، دوست کی آواز کیا
آہ، یورپ با فروغ و تاب ناک
نغمہ اس کو کھینچتا ہے سوئے خاک

پیرِ رومی

بر سماعِ راست ہر کس چیر نیست
طعمہء ہر مُرغکے انجیر نیست

مریدِ ہندی

پڑھ لیے میں نے علومِ شرق و غرب

رُوح میں باقی ہے اب تک درد و کرب

پیررومی

دستِ ہر نا اہل بھارت گند
سُوئےِ مادر آکہ تمارت گند

مریدِ ہندی

اے نگہ تیری مرے دل کی کشاد
کھول مجھ پر نکتہء حکمِ جہاد

پیررومی

نقشِ حق را ہم بہ امرِ حق شکن
بر زُجاجِ دوست سنگِ دوست زن

مریدِ ہندی

ہے نگاہِ خاوراں مسخوٰرِ غرب
خُوٰرِ جنت سے ہے خوشتر خُوٰرِ غرب

پیررومی

ظاہرِ نقرہ گر اسپید است و نو
دست و جامہ ہم سیہ گردد ازو!

مریدِ ہندی

آہ مکتب کا جوانِ گرم خوں!

ساحرِ افرنگ کا صیدِ زبوں!

پیررومی

مُرخِ پدِ نارسِ پُوں پداں شود
طعمہءِ ہر گربہءِ دراں شود

مریدِ ہندی

تا کجا آویزشِ دین و وطن
جوہرِ جاں پر مقدم ہے بدن!

پیررومی

قلبِ پہلو می زند با زرِ بشب
انتظارِ روزِ می دارد ذہب

مریدِ ہندی

بہرِ آدم سے مجھے آگاہ کر
خاک کے ذرے کو مہر و ماہ کر!

پیررومی

ظاہرِ را پشہءِ آردِ پرخ
باطنِ آمدِ محیطِ ہفتِ چرخ

مریدِ ہندی

خاک تیرے نور سے روشن بصر

غایتِ آدمِ خبر ہے یا نظر؟

پیررومی

آدمی دید است، باقی پوست است

دید آں باشد کہ دیدِ دوست است

مریدِ ہندی

زندہ ہے مشرق تری گفتار سے

اُمّتیں مرتی ہیں کس آزار سے؟

پیررومی

ہر ہلاکِ اُمتِ پیشین کہ بود

زانکہ بر جنل گماں بردند عود

مریدِ ہندی

اب مسلمان میں نہیں وہ رنگ و بو

سرد کیونکر ہو گیا اس کا لہو؟

پیررومی

تا دلِ صاحبِ دلے نامد بہ درد

ہیچ قومے را خدا رسوا نہ کرد

مریدِ ہندی

گرچہ بے رونق ہے بازارِ وجود

کون سے سووے میں ہے مردوں کا سوو؟

پیررومی

زیرکی بفروش و حیرانی بخز
زیرکی ظن است و حیرانی نظر

مرید ہندی

ہم نفس میرے سلاطین کے ندیم
میں فقیر بے کلاہ و بے گلیم!

پیررومی

بندہ یک مرد روشن دل شوی
بہ کہ بر فرق سر شاہاں روی

مرید ہندی

اے شریکِ مستی خاصانِ بدر
میں نہیں سمجھا حدیثِ جبر و قدر!

پیررومی

بال بازاں را سوے سلطانِ برد
بال زانعاں را بگورستاںِ برد

مرید ہندی

کاروبارِ خسروی یا راہی

کیا ہے آخر غایتِ دینِ نبیؐ ؟

پیررومی

مصلحت در دینِ ما جنگ و شکوہ
مصلحت در دینِ عیسیٰؑ غار و کوہ

مریدِ ہندی

کس طرح قابو میں آئے آب و گل
کس طرح بیدار ہو سینے میں دل ؟

پیررومی

بندہ باش و بر زمیں رو چوں سمند
چوں جنازہ نے کہ بر گردن برند

مریدِ ہندی

سَرِّ دینِ ادراک میں آتا نہیں
کس طرح آئے قیامت کا یقیں ؟

پیررومی

پس قیامت شو قیامت را بہیں
دیدنِ ہر چیز را شرط است ایں

مریدِ ہندی

آسماں میں راہ کرتی ہے خودی

صید مہر و ماہ کرتی ہے خودی
 بے حضور و با فروغ و بے فراغ
 اپنے نچھروں کے ہاتھوں داغ داغ!

پیررومی

آں کہ ارزد صید را عشق است و بس
 لیکن او کے گنجد اندر دام کس!

مرید ہندی

تجھ پہ روشن ہے ضمیر کائنات
 کس طرح محکم ہو ملت کی حیات؟

پیررومی

دانہ باشی مرغکانت برچند
 غنچہ باشی کود کانت برکنند
 دانہ پنہاں کن سراپا دام شو
 غنچہ پنہاں کن گیاہ بام شو

مرید ہندی

تُو یہ کہتا ہے کہ دل کی کر تلاش
 طالب دل باش و در پیکار باش

جو مرا دل ہے، مرے سینے میں ہے
میرا جوہر میرے آئینے میں ہے

پیر رومی

تُو ہی گوئی مرا دل نیز ہست
دل فرازِ عرش باشد نے بہ پست
تُو دلِ خود را دے پنداشتی
بُستجوے اہلِ دل بگذاشتی

مریدِ ہندی

آسمانوں پر مرا فکرِ بلند
میں زمیں پر خوار و زار و دردمند
کارِ دنیا میں رہا جاتا ہوں میں
ٹھوکریں اس راہ میں کھاتا ہوں میں
کیوں مرے بس کا نہیں کارِ زمیں
ابلہ دنیا ہے کیوں دانائے دیں؟

پیر رومی

آں کہ بر افلاک رفتارش بود
بر زمیں رفتن چہ دشوارش بود

مریدِ ہندی

علم و حکمت کا ملے کیونکر سُراغ
کس طرح ہاتھ آئے سوز و درد و داغ

پیرِ رومی

علم و حکمت زاید از نانِ حلال
عشق و رقت آید از نانِ حلال

مریدِ ہندی

ہے زمانے کا تقاضا انجمن
اور بے خلوت نہیں سوزِ سخن!

پیرِ رومی

خلوت از اغیار باید، نے ز یار
پوستیں بہر دے آمد، نے بہار

مریدِ ہندی

ہند میں اب نُور ہے باقی نہ سوز
اہلِ دل اس دیس میں ہیں تیرہ روز!

پیرِ رومی

کارِ مرداں روشنی و گرمی است

کارِ دونوں جیلہ و بے شرمی است

جبریل و ابلیس

جبریل

ہمدِ دیرینہ! کیا ہے جہانِ رنگ و بو؟

ابلیس

سوز و ساز و درد و داغ و جستجوے و آرزو

جبریل

ہر گھڑی افلاک پر رہتی ہے تیری گفتگو

کیا نہیں ممکن کہ تیرا چاکِ دامن ہو رُفُو؟

ابلیس

آہ اے جبریل! تُو واقف نہیں اس راز سے

کر گیا سرمست مجھ کو ٹوٹ کر میرا سُو

اب یہاں میری گزر ممکن نہیں، ممکن نہیں

کس قدر خاموش ہے یہ عالمِ بے کاخ و کُو!

جس کی نو میدی سے ہو سوزِ دُرونِ کائنات

اُس کے حق میں 'تَقْنَطُوا' اچھا ہے یا 'لَاتَقْنَطُوا'؟

جبریل

کھو دیے انکار سے تُو نے مقاماتِ بلند
چشمِ یزداں میں فرشتوں کی رہی کیا آبرو!
ابلیس

ہے مری جُرأت سے مشّتِ خاک میں ذوقِ نمو
میرے فتنے جامہء عقل و خرد کا تاروپو
دیکھتا ہے تُو فقط ساحل سے رزمِ خیر و شر
کون طُوفان کے طمانچے کھا رہا ہے ، میں کہ تو؟
خضر بھی بے دست و پا، الیاس بھی بے دست و پا
میرے طوفان یم بہ یم، دریا بہ دریا، جو بہ جو
گر کبھی خلوتِ میسر ہو تو پُوچھ اللہ سے
قصّہء آدم کو رنگیں کر گیا کس کا لہو!
میں کھٹکتا ہوں دلِ یزداں میں کانٹے کی طرح
تُو فقط اللہھو، اللہھو، اللہھو!

اذان

اک رات ستاروں سے کہا نجمِ سحر نے
آدم کو بھی دیکھا ہے کسی نے کبھی بیدار؟
کہنے لگا مرنج، ادا فہم ہے تقدیر
ہے نیند ہی اس چھوٹے سے فتنے کو سزاوار

زُہرہ نے کہا، اور کوئی بات نہیں کیا؟
 اس کرمکِ شب کور سے کیا ہم کو سروکار!
 بولا مہِ کامل کہ وہ کوکب ہے زمینی
 تم شب کو نمودار ہو، وہ دن کو نمودار
 واقف ہو اگر لذتِ بیداریِ شب سے
 اُونچی ہے ثریا سے بھی یہ خاکِ پُر اسرار

آغوش میں اس کی وہ تجلی ہے کہ جس میں
 کھو جائیں گے افلاک کے سب ثابت و سیار
 ناگاہ فضا بانگِ ازاں سے ہوئی لبریز
 وہ نعرہ کہ بل جاتا ہے جس سے دلِ گُہسار!

محبت

شہیدِ محبت نہ کافر نہ غازی
 محبت کی رسمیں نہ تُرکی نہ تازی
 وہ کچھ اور شے ہے، محبت نہیں ہے
 سکھاتی ہے جو غزنوی کو ایازی
 یہ جوہر اگر کار فرما نہیں ہے
 تو ہیں علم و حکمت فقط شیشہ بازی

نہ محتاجِ سلطان، نہ مرعوبِ سلطان
 محبت ہے آزادی و بے نیازی
 مرا فقر بہتر ہے اسکندری سے
 یہ آدم گری ہے، وہ آئینہ سازی

ستارے کا پیغام

مجھے ڈرا نہیں سکتی فضا کی تاریکی
 مری سرشت میں ہے پاکی و دُرخشانی
 تُو اے مسافرِ شب! خود چراغ بن اپنا
 کر اپنی رات کو داغِ جگر سے نورانی

جاوید کے نام

(لندن میں اُس کے ہاتھ کا لکھا ہوا پہلا خط آنے پر)

دیارِ عشق میں اپنا مقام پیدا کر
 نیا زمانہ، نئے صبح و شام پیدا کر
 خدا اگر دلِ فطرت شناس دے تجھ کو
 سکوتِ لالہ و گل سے کلام پیدا کر
 اٹھا نہ شیشہ گرانِ فرنگ کے احساں
 سفالِ ہند سے مینا و جام پیدا کر
 میں شاخِ تاک ہوں، میری غزل ہے میرا ثمر

مرے ثمر سے مے لالہ فام پیدا کر
 مرا طریق امیری نہیں، فقیری ہے
 خودی نہ بیچ، غریبی میں نام پیدا کر!

فلسفہ و مذہب

یہ آفتاب کیا، یہ سپہر بریں ہے کیا!
 سمجھا نہیں تسلسلِ شام و سحر کو میں
 اپنے وطن میں ہوں کہ غریب الدیار ہوں
 ڈرتا ہوں دیکھ دیکھ کے اس دشت و در کو میں
 گھلتا نہیں مرے سفرِ زندگی کا راز
 لاؤں کہاں سے بندۂ صاحب نظر کو میں
 حیراں ہے بوعلی کہ میں آیا کہاں سے ہوں
 رومی یہ سوچتا ہے کہ جاؤں کدھر کو میں
 ”جاتا ہوں تھوڑی دور ہر اک راہرو کے ساتھ
 پہچانتا نہیں ہوں ابھی راہبر کو میں“

یورپ سے ایک خط

ہم خُوگرِ محسوس ہیں ساحل کے خریدار
 اک بحرِ پُر آشوب و پُر اسرار ہے رومی

تُو بھی ہے اسی قافلہء شوق میں اقبال
 جس قافلہء شوق کا سالار ہے رومی
 اس عصر کو بھی اُس نے دیا ہے کوئی پیغام؟
 کہتے ہیں چراغِ رہِ احرار ہے رومی

جواب

کہ نباید خورد و جو ہجوں خراں
 آہوانہ در نختن چر ارغوان
 ہر کہ کاہ و جو خورد قرباں شود
 ہر کہ نورِ حق خورد قرآن شود

نیپولین کے مزار پر

راز ہے، راز ہے تقدیرِ جہانِ تگ و تاز
 جوشِ کردار سے کھل جاتے ہیں تقدیر کے راز
 جوشِ کردار سے شمشیرِ سکندر کا طلوع
 کوہِ الوئد ہوا جس کی حرارت سے گداز
 جوشِ کردار سے تیور کا سیلِ ہمہ گیر
 سیل کے سامنے کیا شے ہے نشیب اور فراز
 صفِ جنگاہ میں مردانِ خدا کی تکبیر
 جوشِ کردار سے بنتی ہے خدا کی آواز

ہے مگر فرصتِ کردارِ نفس یا دو نفس
 عوضِ یک دو نفسِ قبر کی شب ہائے دراز!
 ”عاقبت منزلِ ما وادیِ خاموشان است
 حالیا غلغلہ در گنبدِ افلاک انداز!“

مسوینی

نُدرتِ فکر و عمل کیا شے ہے، ذوقِ انقلاب
 نُدرتِ فکر و عمل کیا شے ہے، مِلّت کا شباب
 نُدرتِ فکر و عمل سے معجزاتِ زندگی
 نُدرتِ فکر و عمل سے سنگِ خارا لعلِ ناب
 رومتہ الکبریٰ! دگرگوں ہو گیا تیرا ضمیر
 اینکہ می بینم بہ بیدار یست یارب یا بہ خواب!
 چشمِ پیرانِ کُهن میں زندگانی کا فروغ
 نوجواں تیرے ہیں سوزِ آرزو سے سینہ تاب
 یہ محبت کی حرارت، یہ تمنا، یہ نمود
 فصلِ گل میں پُھول رہ سکتے نہیں زیرِ حجاب
 نغمہ ہائے شوق سے تیری فضا معمور ہے
 زخمہ ور کا منتظر تھا تیری فطرت کا رباب
 فیض یہ کس کی نظر کا ہے، کرامت کس کی ہے؟

وہ کہ ہے جس کی نگہ مثلِ شعاعِ آفتاب!

سوال

اک مفلسِ خود دار یہ کہتا تھا خدا سے
میں کر نہیں سکتا گلہ درِ فقیری
لیکن یہ بتا، تیری اجازت سے فرشتے
کرتے ہیں عطا مردِ فرومایہ کو میری؟

پنجاب کے دہقان سے

بتا کیا تری زندگی کا ہے راز
ہزاروں برس سے ہے تُو خاک باز
اسی خاک میں دب گئی تیری آگ
سحر کی ازاں ہوگئی، اب تو جاگ!
زمین میں ہے گو خاکیوں کی برات
نہیں اس اندھیرے میں آبِ حیات
زمانے میں جھوٹا ہے اُس کا نگین
جو اپنی خودی کو پرکھتا نہیں
بتانِ شعوب و قبائل کو توڑ

رُومِ گہن کے سلاسل کو توڑ
یہی دینِ محکم، یہی فتحِ باب
کہ دنیا میں توحید ہو بے حجاب
بخاکِ بدن دانہء دل فشاں
کہ ایں دانہ دارد حاصلِ نشاں

نادر شاہ افغان

حضورِ حق سے چلا لے کے لولوئے لالا
وہ ابر جس سے رگِ گل ہے مثلِ تارِ نفس
بہشتِ راہ میں دیکھا تو ہو گیا بیتاب
عجب مقام ہے، جی چاہتا ہے جاؤں برس
صدا بہشت سے آئی کہ منتظر ہے ترا
ہرات و کابل و غزنی کا سبزہ نوریں
سرشکِ دیدہ نادر بہ داغِ لالہ فشاں
چناں کہ آتشِ او را دگر فرو نہ نشاں!

خوشحال خاں کی وصیت*

قبائل ہوں ملت کی وحدت میں گم
کہ ہو نامِ افغانیوں کا بلند
مجت مجھے اُن جوانوں سے ہے

ستاروں پہ جو ڈالتے ہیں کمند
مغل سے کسی طرح کمتر نہیں
قہستاں کا یہ بچپن ارجمند
کہوں تجھ سے اے ہم نشیں دل کی بات
وہ مدفن ہے خوشحال خاں کو پسند
اڑا کر نہ لائے جہاں بادِ کوہ
مغل شہسواروں کی گردِ سمند!

☆ خوشحال خاں خٹک پشتو زبان کا مشہور وطن دوست شاعر تھا جس نے افغانستان کو مغلوں سے آزاد کرانے کے لیے سرحد کے افغانی قبائل کی ایک جمعیت قائم کی۔ قبائل میں صرف آفریدیوں نے آخر دم تک اُس کا ساتھ دیا۔ اس کی قریباً ایک سو نظموں کا انگریزی ترجمہ ۱۸۶۲ء میں لندن میں شائع ہوا تھا۔

تاتاری کا خواب

کہیں سجادہ و عمامہ رہن
کہیں ترسا بچوں کی چشمِ بے باک!
ردائے دین و ملت پارہ پارہ
قبائے ملک و دولت چاک در چاک!
مرا ایماں تو ہے باقی ولیکن
نہ کھا جائے کہیں شعلے کو خاشاک!
ہوائے شند کی موجوں میں محصور
سمرقند و بخارا کی کفِ خاک!

’بگرداگردِ خود چندانکہ پیغم
 بلا انگشتری و من نگینم ☆
 یکا یک ہل گئی خاکِ سمرقند
 اٹھا تیمور کی ثرت سے اک نور
 شفق آمیز تھی اُس کی سفیدی
 صدا آئی کہ ”میں ہوں روحِ تیمور
 اگر محصور ہیں مردانِ تاتار
 نہیں اللہ کی تقدیرِ محصور
 تقاضا زندگی کا کیا یہی ہے
 کہ تُو رانی ہو تُو رانی سے مہجور؟
 ’خودی را سوز و تابے دیگرے دہ
 جہاں را انقلابے دیگرے دہ“

☆ یہ شعر معلوم نہیں کس کا ہے، نصیر الدین طوسی نے غالباً ’شرح اشارات‘ میں اسے نقل کیا ہے

حال و مقام

دل زندہ و بیدار اگر ہو تو بتدریج
 بندے کو عطا کرتے ہیں چشمِ نگراں اور
 احوال و مقامات پہ موقوف ہے سب کچھ
 ہر لحظہ ہے سالک کا زماں اور مکاں اور

الفاظ و معانی میں تفاوت نہیں لیکن
مُلاً کی ازاں اور ، مجاہد کی ازاں اور
پرواز ہے دونوں کی اسی ایک فضا میں
کرگس کا جہاں اور ہے ، شاہیں کا جہاں اور

☆ ابو العلامعریؒ

کہتے ہیں کبھی گوشت نہ کھاتا تھا معریؒ
پھل پُھول پہ کرتا تھا ہمیشہ گزر اوقات
اک دوست نے بھونا ہوا تیتیر سے بھیجا
شاید کہ وہ شاطر اسی ترکیب سے ہو مات
یہ خوانِ تر و تازہ معریؒ نے جو دیکھا
کہنے لگا وہ صاحبِ عفران و لزومات
اے مُرغِبِ بیچارہ! ذرا یہ تو بتا تو
تیرا وہ گنہ کیا تھا یہ ہے جس کی مکافات؟
افسوس ، صد افسوس کہ شاہیں نہ بنا تو
دیکھے نہ تری آنکھ نے فطرت کے اشارات
تقدیر کے قاضی کا یہ فتویٰ ہے ازل سے
ہے جُرمِ ضعیفی کی سزا مرگِ مفاجات!

☆ عفران۔ رسالت الغفران، معریؒ کی ایک مشہور کتاب کا نام ہے

سنیما

وہی بُت فروشی ، وہی بُت گری ہے
سنیما ہے یا صنعتِ آزی ہے
وہ صنعت نہ تھی ، شیوہ کافری تھا
یہ صنعت نہیں ، شیوہ ساحری ہے
وہ مذہب تھا اقوامِ عہدِ گہن کا
یہ تہذیبِ حاضر کی سوداگری ہے
وہ دُنیا کی مٹی ، یہ دوزخ کی مٹی
وہ بُت خانہ خاکی ، یہ خاکستری ہے

پنجاب کے پرزادوں سے

حاضر ہوا میں شیخِ مجددؒ کی لحد پر
وہ خاک کہ ہے زیرِ فلکِ مطلعِ انوار
اس خاک کے ذروں سے ہیں شرمندہ ستارے
اس خاک میں پوشیدہ ہے وہ صاحبِ اسرار
گردن نہ جھکی جس کی جہانگیر کے آگے
جس کے نفسِ گرم سے ہے گرمیِ احرار
وہ ہند میں سرمایہٴ ملت کا نگہاں

اللہ نے ہر وقت کیا جس کو خبردار
 کی عرض یہ میں نے کہ عطا فقر ہو مجھ کو
 آنکھیں مری پینا ہیں ، و لیکن نہیں بیدار!
 آئی یہ صدا سلسلہ فقر ہوا بند
 ہیں اہل نظر کشورِ پنجاب سے بیزار
 عارف کا ٹھکانا نہیں وہ خطہ کہ جس میں
 پیدا گلہ فقر سے ہو طرہ دستار
 باقی گلہ فقر سے تھا ولولہء حق
 طروں نے چڑھایا نشہ خدمتِ سرکار!

سیاست

اس کھیل میں تعیین مراتب ہے ضروری
 شاطر کی عنایت سے تو فرزین ، میں پیادہ
 بیچارہ پیادہ تو ہے اک مہرہ ناچیز
 فرزین سے بھی پوشیدہ ہے شاطر کا ارادہ!

فقر

اک فقر سکھاتا ہے صیاد کو نچیری
 اک فقر سے گھلتے ہیں اسرارِ جہاں گیری
 اک فقر سے قوموں میں مسکینی و دلگیری

اک فقر سے مٹی میں خاصیتِ اِکسیری
 اک فقر ہے شیری ، اس فقر میں ہے میری
 میراثِ مسلمانی ، سرمایہ شیری!

خودی

خودی کو نہ دے سیم و زر کے عوض
 نہیں شعلہ دیتے شر کے عوض
 یہ کہتا ہے فردوسی دیدہ و
 عجم جس کے سُرے سے روشن بصر
 ”ز بہر دم بُند و بدخو مباش
 تُو باید کہ باش ، دم گو مباش“

جُدائی

سُورج بُتنا ہے تارِ زر سے
 دُنیا کے لیے ردائے نوری
 عالم ہے خموش و مست گویا
 ہر شے کو نصیب ہے حضوری
 دریا ، گہسار ، چاند ، تارے
 کیا جائیں فراق و ناصبوری
 شایاں ہے مجھے غمِ جُدائی

یہ خاک ہے محرمِ جدائی

خانقاہ

رمز و ایما اس زمانے کے لیے موڑوں نہیں
اور آتا بھی نہیں مجھ کو سخن سازی کا فن
’قُمْ بِإِذْنِ اللَّهِ‘ کہہ سکتے تھے جو ، رخصت ہوئے
خانقاہوں میں مجاور رہ گئے یا گورکن!

ابلیس کی عرضداشت

کہتا تھا عزازیل خداوندِ جہاں سے
پرکالہ آتش ہوئی آدم کی کفِ خاک!
جاں لاغر و تن فرہ و ملبوس بدن زیب
دل نزع کی حالت میں ، خرد پختہ و چالاک!
ناپاک جسے کہتی تھی مشرق کی شریعت
مغرب کے فقیہوں کا یہ فتویٰ ہے کہ ہے پاک!
تجھ کو نہیں معلوم کہ حورانِ بہشتی
ویرانیِ جنت کے تصور سے ہیں غم ناک؟
جمہور کے ابلیس ہیں اربابِ سیاست
باقی نہیں اب میری ضرورت تہِ افلاک!

لہو

اگر لہو ہے بدن میں تو خوف ہے نہ ہراس
اگر لہو ہے بدن میں تو دل ہے بے وسواس
جسے ملا یہ متاعِ گراں بہا ، اُس کو
نہ سیم و زر سے محبت ہے ، نے غمِ افلاس

پرواز

کہا درخت نے اک روز مُرغِ صحرا سے
ستم پہ غم کدہ رنگ و بو کی ہے بنیاد
خدا مجھے بھی اگر بال و پر عطا کرتا
شگفتہ اور بھی ہوتا یہ عالمِ ایجاد
دیا جواب اُسے خوب مُرغِ صحرا نے
غضب ہے ، داد کو سمجھا ہوا ہے تو بیداد!
جہاں میں لذتِ پرواز حق نہیں اُس کا
وجود جس کا نہیں جذبِ خاک سے آزاد

شیخِ مکتب سے

شیخِ مکتب ہے اک عمارتِ گر

جس کی صنعت ہے رُوحِ انسانی
 نکتہ دلپذیر تیرے لیے
 کہہ گیا ہے حکیمِ قاسمی
 ”پیشِ خورشید بر کش دیوار
 خواہی ار صحنِ خانہ نورانی“

فلسفی

بلندِ بال تھا ، لیکن نہ تھا جسور و غیور
 حکیمِ برِّ محبت سے بے نصیب رہا
 پھرا فضاؤں میں کرگس اگرچہ شاہیں وار
 شکارِ زندہ کی لذت سے بے نصیب رہا

شاہیں

کیا میں نے اُس خاکِ داں سے کنار
 جہاں رزق کا نام ہے آب و دانہ
 بیاباں کی خلوتِ خوش آتی ہے مجھ کو
 ازل سے ہے فطرتِ مری راہبانہ
 نہ بادِ بہاری ، نہ گلچیں ، نہ بلبل
 نہ بیماریِ نغمہٗ عاشقانہ
 خیابانیوں سے ہے پرہیز لازم

ادائیں ہیں ان کی بہت دلبرانہ
 ہوئے بیاباں سے ہوتی ہے کاری
 جواں مرد کی ضربتِ غازیانہ
 حمام و کبوتر کا بھوکا نہیں میں
 کہ ہے زندگی باز کی زاہدانہ
 جھپٹنا ، پلٹنا ، پلٹ کر جھپٹنا
 لہو گرم رکھنے کا ہے اک بہانہ
 یہ پورب ، یہ پچھم چکوروں کی دنیا
 مرا نیلگوں آسمان بیکرانہ
 پرندوں کی دُنیا کا درویش ہوں میں
 کہ شاہیں بناتا نہیں آشیانہ

باغی مُرید

ہم کو تو میسر نہیں مٹی کا دیا بھی
 گھر پیر کا بجلی کے چراغوں سے ہے روشن
 شہری ہو، دہاتی ہو، مسلمان ہے سادہ
 مانند بُٹاں پچتے ہیں کعبے کے برہمن
 نذرانہ نہیں ، سُود ہے پیرانِ حرم کا
 ہر خرقةٴ سالوس کے اندر ہے مہاجن

میراث میں آئی ہے انھیں مسندِ ارشاد
زاغوں کے تصرف میں عقابوں کے نشیمن!

ہارون کی آخری نصیحت

ہارون نے کہا وقتِ رحیل اپنے پسر سے
جائے گا کبھی تُو بھی اسی راہ گزر سے
پوشیدہ ہے کافر کی نظر سے ملک الموت
لیکن نہیں پوشیدہ مسلمان کی نظر سے

ماہرِ نفسیات سے

جرات ہے تو افکار کی دنیا سے گزر جا
ہیں بحرِ خودی میں ابھی پوشیدہ جزیرے
گھلتے نہیں اس قَلْوَمِ خاموش کے اسرار
جب تک تُو اسے ضربِ کلیسی سے نہ چیرے

یورپ

تاک میں بیٹھے ہیں مدت سے یہودی سُودخوار
جن کی رُوباہی کے آگے پیچ ہے زورِ پلنگ
خود بخود گرنے کو ہے پلے ہوئے پھل کی طرح
دیکھیے پڑتا ہے آخر کس کی جھولی میں فرنگ!

(ماخوذ از نطشہ)

آزادی افکار

جو دُونی فطرت سے نہیں لائق پرواز
 اُس مُرغِ بیچارہ کا انجام ہے اُفتاد
 ہر سینہ نشین نہیں جبریلِ امیں کا
 ہر فکر نہیں طائرِ فردوس کا صیاد
 اُس قوم میں ہے شوخیِ اندیشہ خطرناک
 جس قوم کے افراد ہوں ہر بند سے آزاد
 گو فکرِ خدا داد سے روشن ہے زمانہ
 آزادی افکار ہے ابلیس کی ایجاد

شیر اور چرچر

شیر

ساکنانِ دشت و صحرا میں ہے تو سب سے الگ
 کون ہیں تیرے اب و جد ، کس قبیلے سے ہے تو؟

چرچر

میرے ماموں کو نہیں پہچانتے شاید حضور
 وہ صبا رفار ، شاہی اصطلک کی آبرو!

(ماخوذ از جرمن)

چیونٹی اور عقاب

چیونٹی

میں پامال و خوار و پریشان و دردمند
تیرا مقام کیوں ہے ستاروں سے بھی بلند؟

عقاب

تُو رِزق اپنا دُھونڈتی ہے خاکِ راہ میں
میں نے سپہر کو نہیں لاتا نگاہ میں!

قطعہ

فطرت مری مانند نسیمِ سحری ہے
رفقار ہے میری کبھی آہستہ ، کبھی تیز
پہناتا ہوں اطلس کی قبا لالہ و گل کو
کرتا ہوں سرِ خار کو سوزن کی طرح تیز

قطعہ

کل اپنے مُریدوں سے کہا پیرِ مغاں نے
 قیمت میں یہ معنی ہے دُرِناب سے وہ چند
 زہراب ہے اُس قوم کے حق میں مےءِ افرنگ
 جس قوم کے بچے نہیں خوددار و ہنرمند

